

# حیاتِ دانش

دانشمندانہ زندگی کی تلاش میں بطور پیغام ہزار (1000) کلمات پر مبنی انمول گلدستہ

نام کتاب	:	حیاتِ دانش
مصنف	:	حاجی محمد ادریس
		چیئر مین الخیر ٹرسٹ (العالمی)
ناشر	:	مکتبہ الخیر کراچی پاکستان
اشاعت	:	اول
تعداد طبع	:	دو ہزار (2000)
قیمت	:	

## پیش لفظ

کتاب کا بنیادی معنی نوشتہ ا قلمی لکھائی ہے البتہ ہر تحریر، اغراض و مقاصد، انداز بیان اور نقائص و فوائد کے اعتبار سے یکسر الگ تھلگ رہتی ہے اور ہر مصنف تصنیف کے مطلوبہ مقاصد کو مد نظر رکھتے ہوئے اپنے نقطہ نظر کی روشنی میں قلم اٹھا کر نوک قلم چلانے کا قصد کرتا ہے۔

ظاہر ہے دنیا میں تمام کتابوں کی ضخامت اور عملی کردار کی دعوت ایک جیسی نہیں جسکی وجہ سے مثبت فکر کے حامل کچھ عظیم انسانوں کی پہچان انکے دنیا فانی سے کوچ کر جانے کے بعد بھی انکے انمول نقوش شائستہ کے بدولت رہتی دنیا تک آنے والی نسلوں کیلئے کار آمد رہتی ہے جن سے مثبت سوچ کے مالک انسانوں کی ذہنی صلاحیتوں کو یکجا کرنے میں آسانی بھی ہوتی ہے۔

عموماً اجتماعی فکر و فہم کے تناظر میں لکھی گئی تحریرات، تصنیفات اور کتابیں لوگوں کے درمیان باہمی جوڑ، تعلق اصلاح و معاونت میں مددگار ثابت ہوتی ہیں اگرچہ دنیا ہر لحاظ سے اپنی ابتدا سے انتہا کی طرف بڑھتے ہوئے اختلاف و انتشار کی طرف بڑھ رہی ہوتی ہے اور ہر زمانے میں ایک سے بڑھ کر انسانی نفسیات و خیالات کا سلسلہ پایا گیا ہے اس لحاظ سے بہتر اور اعلیٰ کے مقابل کمزور و ادنیٰ فکر و خیالات پر مبنی سوچ رکھنے والوں کی بھی کمی نہیں رہی جنہوں نے اپنے ہی قلم کے ذریعے اپنی نادانی، ناشائستگی حتیٰ کہ حماقتوں کا پردہ چاک کرتے ہوئے محض خفت انسانیت کے بے معنی مشغلہ کی خاطر قلم اٹھاتے ہوئے یہ بھی نہ سوچا کہ آخر نوک قلم چل جانے کے بعد اسکے الفاظ اور

لکھائی کو مٹانا بعد میں ممکن بھی نہیں ہوتا۔

اس لحاظ سے اس دو طرفہ کش مکش میں انسان کو اللہ تبارک و تعالیٰ سے دنیا میں باعث سبکی و ناشائستہ الفاظ کہنے اور لکھنے سے ہر وقت حفاظت کی دعا مانگنی چاہئے۔ یہ بھی ضروری نہیں کہ مصنف حقیقت سے ہٹ کر خود یا کتاب کے مقاصد سے متعلقہ دیگر انسانوں کو محض قلم کاری کے سہارے فرشتہ صفت ثابت کرنے میں غلو سے کام لیں البتہ انسان کو بطور اچھے انداز پیش کرنا انکی اخلاقی ذمہ داری اور اچھے انسانوں کی خوبیاں بیان کرنا شاید انکی عین دیانتداری کہلائے۔

اسی ضابطہ کو سہارا بنا کر قلم اٹھانے اور اپنی ناتوانی کے باوجود ایک بہت بڑے میدان میں قدم رکھنے کی ہمت باندھی ہے اللہ تبارک و تعالیٰ نیک نیتی پر مبنی فہمیدہ و شائستہ الفاظ نوک قلم سے نکلنے کی توفیق عطاء فرمائیں اور میری یہ بھی التجا ہوگی کہ فہمیدہ قارئین کرام کتاب ہذا 'حیاتِ دانش' کے اصل منشاء و انداز کو ملحوظ خاطر رکھ کر اس کے کمزور پہلو سے صرف نظر کرتے ہوئے مطالعہ فرمائیں اور ضابطے کی کوئی کمی نظر آئے تو آئندہ ایڈیشن کیلئے میری اس حوالہ سے مدد بھی فرمائیں۔

چونکہ یہاں کسی کتاب سے اخذ کئے بغیر اول سے آخر تک آنے والے تمام سطور و الفاظ میری ہی قلم بندی و حسن انتخاب پر مشتمل ہوگی اس لئے اسکی تمام تر غلطیوں کی ذمہ داری بھی کسی اور پر ڈالے بغیر میں ہی بذات خود قبول کرتا ہوں اس لئے کہ یہ محض میرے مشاہدے میں آنے والے حالات کے تناظر میں پلک جھپکتے ہی چند ایک تاثرات کو بطور ایک کمزور کاوش کے قلم بند کئے جانے کے بعد کتابی شکل کے طور پر مرتب کیا جا رہا ہے اسی لئے اسکی تمام تر خامیوں اور کمزوریوں کو قبول کرنا بھی میری

اخلاقی ذمہ داری بنتی ہے جس کیلئے ہی میں نے فہمیدہ، بلند پایہ ودانا قارئین کرام سے پیشگی تعاون کی تمنا کی ہے۔

اگرچہ کتاب میں حتی الامکان مضامین / پیرا گراف سہل تر رکھنے کی کوشش ہوگی مگر پھر بھی کچھ الفاظ یا انکا انداز بیان اور پڑھنے والی دشواری کی نشاندہی کو آئندہ ایڈیشن میں سہل اور درست کرنے کی کوشش ہوگی۔ انشاء اللہ

باقی کتاب کی ابتداء لفظ بسم اللہ سے شروع کرنے کا ارادہ ہے مکمل کیلئے اللہ تبارک و تعالیٰ سے دست بہ دعا ہوں اور یہ بھی دعا کہ اللہ تبارک و تعالیٰ کتاب ہذا "حیاتِ دانش" کا ایک جملہ کسی بھی انسان کی دل آزاری کا سبب نہ بننے دیں کہ یہ از خود کتاب کے نام اور مقصد سے متصادم ہو سکتا ہے ہماری یہی دعا ہے کہ اللہ تبارک و تعالیٰ کتاب ہذا کو مجھ سمیت تمام قارئین کرام و متعلقہ احباب کیلئے باعث خیر و اجتماعی عملی کارکردگی میں دلپذیرائی و اطمینان کا خزانہ فرمائیں۔ آمین ثم آمین

محمد ادریس

01-01-2014

## شناسائی

۱۔ کتاب ہذا 'حیاتِ دانش' جیسا کہ عرض کر چکا ہوں مشاہدات کی مختصر عکس بندی ہے لہذا اسے ایک طرح سے تجزیاتی انداز یا حسن انتخاب بھی کہا جاسکتا ہے۔

۲۔ کتاب کی شروع لفظ 'بسم اللہ' سے آخری لفظ 'کتاب پڑھنے کیلئے دوبارہ اٹھائے' تک تمام پیرا گراف حتیٰ الوسع ایک دوسرے سے مختلف ہے جس کی ابتدا سے تکمیل تک عرصہ دراز گزرنے کے باوجود بھی کسی قسم کا تقابل و ٹکراؤ پیدا نہیں ہونے دیا گیا ہے۔

۳۔ کتاب اپنے املا و انداز سے اس قدر میانہ رو ہے جس سے نہ تو 'امر' اور نہ ہی 'نہی' کا پہلو نکلتا ہے بلکہ قارئین کرام کے ساتھ گویا ایک مشاورت کے انداز میں فیصلہ انکی ہی رائے، دانش اور فہم و فراست پر چھوڑ دیا گیا ہے کہ وہ اپنے ہاں پیش آمدہ حالات کے تناظر میں پڑھنے والے کالم سے اپنے ماحول کے مناسبت سے اثبات میں کیا مطلب و معنی اخذ کر پاتے ہیں کیونکہ قلم اسی مقصد اصلاح جانین اور اثبات کو مد نظر رکھ کر چلایا ہے جس کے لئے اللہ تبارک و تعالیٰ سے کامیابی کی امید اور دعا بھی ہے۔

۴۔ کتاب چونکہ کسی بھی خاص عنوان کے تحت نہیں کہ اس کے ابواب باندھے جاتے اور نمبر شمار کے حوالہ سے بھی فہرست انتہائی طویل ہونے کے سبب ابتدائی کلمات قلمبندی کے تناظر میں ایک ہی انداز تسلسل کو قائم رکھتے ہوئے اول سے آخر تک کتاب کو یکساں ترتیب سے آگے بڑھایا گیا ہے جس میں سے ہر کسی کو اپنے ہاں کے حالات حاضرہ کے مناسبت سے پیرا گراف میں دلچسپی ہو سکتی ہے۔ البتہ مثبت اور کچھ منفی کے نشاندہی کے علاوہ عورت ذات سے متعلق اور کچھ کتاب و مصنف اور

## حیاتِ دانش

کچھ سیاسی حوالہ جات سے پیرا گرافس کی نیچے شمارہ نمبر کے ساتھ نشاندہی کی گئی ہے تاکہ بطور خاص ان امور سے دلچسپی رکھنے والے قارئین کرام کو رسائی میں آسانی ہو اور فہرست کا اختصار بھی۔

۵۔ بہر کیف فراخ دلی سے پڑھنے کی کوشش کرنے والوں کے لئے ہر سطر میں با معنی تفصیلات ہونے کے باوجود طوالت کو ممکنہ حد تک سمیٹتے ہوئے ہر پیرا گراف کو انتہائی مختصر ایک سے دو سطور تک محدود رکھنے پر اکتفا کیا گیا ہے کہ یہی ایک طرح سے 'حیاتِ دانش' کا امتیاز بھی ہے، خَيْرَ الْكَلَامِ مَا قَلَّ وَ دَلَّ

☆ حسنات تک لیجانے والے کشادہ و مثبت الفاظ کا مجموعہ

الفاظیٹ کے تحت شمارہ نمبرز کے حوالے کے ساتھ جن پیرا گرافس میں ان کا استعمال ہوا ہے اور جسے عملاً اختیار کرنے کا ہر سنجیدہ معاشرہ سے عندیہ ملتا ہے لہذا دانشمندانہ طرز حیات تک رسائی کیلئے اللہ تبارک و تعالیٰ سے اسے زندگی میں سمونے کی دعا بھی ہے فہرست کی ترتیب بطور مثال اس طرح ہے، اتحاد کا شمارہ نمبر 399 ہے احتیاط کا 10 اور اخلاص کا 309، اسی طرح نیچے سینات سے بچنے کیلئے استعمال ہونے والے منفی الفاظ کی ترتیب ہوگی۔

اتحاد، احترام، احتیاط، احساس، اخلاص، 309، 92، 10، 189، 399

اخلاق حسنہ، آداب، استقامت، آشتی، 820، 1، 579، 109

اصلاح، اعتدال، اعتراف حقیقت، 207، 2، 724

اعتماد، اعلیٰ ظرفی، الفت، امانتداری، 185، 660، 595، 66

انصاف، انکساری، ایثار 265، 354، 638

## حیات دانش

291,722,198,466	برداشت، بردباری، بڑاپن، بہی خواہی،
300,758,719	پارسائی، پاکیزگی، تحمل
347,498,430,321	ترہیت، ترغیب، تعلیم، تقویٰ،
(353,20),494,857,729	توبہ، توجہ، توقیر، جرات،
71,446,492,254	حق گوئی، حکمت، خدمت، خندہ پیشانی،
812,6,478	خوبی، خوش اخلاقی، خوش نصیبی،
361,754,905,310	خود اعتمادی، خودداری، خلوص، خیر خواہی،
534,292,901,774,241	دانائی، دانشمندی، درگزر، دعوت، دل جوئی،
883,385,87	دیانت، ذہانت، رواداری،
767,22,705,851	سادگی، سچائی، سکون، سلیقہ،
237,747,303,948	سنجیدگی، شائستگی، شرافت، شکرگزاری،
7,775,48	شفافیت، شفقت، شیریں گفتاری،
449,4,796,469	صائب رائے، صبر، صداقت، صلاحیت،
514,590,614,3,346	عافیت، عدل، عزت، عزم، عظمت،
379,280,67,922,761	عظمتندی، علم، عمل، فرمانبرداری، فصاحت،
181,209,814,524	فلاح، فہم و فراست، قدردانی، کامرانی،
334,716,91, 376	کامیابی، کفایت شعاری، محبت، مدد،
721,898,232	مستقل مزاجی، ملنساری، مہمان نوازی،
287,682,435,19	نیکی، نیک نیتی، وسعت قلبی، وفاداری،

وقار، ہمت، ہمدردی، ہنرمندی، 781،177،234،432

یاد موت، 954

☆ سینات تک لیجانے والے الفاظ کا جگمگھا

ہر مذہب اور ہر مہذب معاشرہ میں ناپسندیدہ، خفت آمیز اور منفی الفاظ کی مختصر ترین فہرست شمارہ نمبرز کے ساتھ کہ جن پیرا گرافس میں ان کا استعمال ہوا ہے اور فہمیدہ و پاکیزہ معاشروں میں اس سے بہر صورت اجتناب کا درس دیا جاتا ہے واضح رہے مذکورہ الفاظ کا استعمال حیاتِ دانش کے دیگر کئی صفحات پر بھی مختلف انداز میں موجود ہے البتہ فہرست کی اختصار کے خاطر یہاں ایک لفظ کو فقط ایک شمارہ نمبر دیا گیا ہے مطالعہ کے دوران دیگر شمارہ نمبرز میں بھی ذکر ملتا رہیگا۔ اللہ تبارک و تعالیٰ ہمیں ہمارے دوست احباب اور تمام ایسے انسانوں کو جنکو واقعتاً ایسے افعال سے روگردانی کا ارادہ ہو حفاظت فرمائیں

احسان فراموشی، اخلاقی برائیاں، اخلاقی پستی، 809،138،434

اذیت، انتقام پسندی، ایذا رسانی، نُخل 438،205،957،519

بدبختی، بدخلقی، بدخواہی، بددیانتی، 450،374،170،82

بدگمانی، بدگوئی، بد نصیبی، برائی، (677،55)،416،236،152

بہتان بازی، بے راہ روی، بیوفائی، 186،982،11

پراگندگی، تصادم، تعصب، تفرقہ بازی 888،76،592،221

تکبر، تلخی، تہمت، جبر، جرم، 612،499،412،350،50

جھوٹ، حسد، حقارت، حماقت، 49،44،200،322،669

## حیاتِ دانش

73،748،367،529	خود بینی، داننداری، دشمنی، دعوی،
106،98،979	دل آزاری، دل شکنی، دھوکہ بازی
756،878،61	رزالت، رسوائی، روگردانی،
47،319،583،293	زبان درازی، سازش، سنگ دلی، سیات،
656،146،678،502	سینہ زوری، شرم ساری، شک، شہرت پسندی،
275،157،114	شچی خوری، طعنے، طنز،
546،456،140،751،60	ظلم، عداوت، عمریانی، علت بد، عہد شکنی،
173،204،215	عیاری، عیب جوئی، غداری،
574،26،72،693،600	غفلت، غلطی، غیبت، فریب،
59،342،45،451،991	فحش گوئی، فساد، فیشن ایبل، قباحت، کجی،
203،593،37	کردار کشی، کم ظرفی، کمینہ پن،
69،819،516،675	کنجوسی، گمراہی، گھمنڈ، لاپرواہی،
611،841	لاچ، لاف زنی،
971،326،655،507	مایوسی، مفاد پرستی، مکر، منافقت،
585،77،214،993	متقی رویہ، نادانی، ناقدری، نفرت،
324،111،40	نفس نوازی، نمود، نکما پن،
741،113	پتک آمیزی، ہٹ دھرمی،

☆ ع

عورت و معاشرت

کائنات میں عورت ذات تخلیق و کردار کے حوالے سے اپنے دامن میں طویل تفصیلات کا خزانہ رکھتی ہے جس کے تحت دنیا میں نہ صرف ضخیم کتابیں موجود ہوں گی بلکہ مزید اس پر لکھنے کی ضرورت بھی البتہ یہاں شمارہ نمبرز کے ساتھ عورت خصوصاً زن و شوپر کے طرز حیات سے متعلق چند ایک پیرا گرافس میں مختصراً ذکر موجود ہے۔

،142،137،136،133،90،78،63،41،27،16،15،14،13

،337،323،312،269،268،231،222،219،217،161،158،144

،892،854،749،613،421،357،356،343،341،340

،972

☆ س

’سیاست خدمت و حکمرانی کی روشنی میں‘

تمام ایسے پیرا گرافس کا شمارہ نمبر جس میں حکومت، حکمرانی، تنظیم، تحریکات، انقلابات و بادشاہی وغیرہ کے حوالے سے منفی و مثبت مگر غیر جانبدارانہ، طرز پر مختصراً ذکر ملے گا۔

،277،273،271،270،238،227،188،135،121،105،84،43

،495،470،464،455،442،420،404،403،388،369،297

،565،562،550،549،548،547،544،531،526،523،522،520

،659،650،648،645،639،624،619،618،،575

،780،778،777،776،732،703،702،692،681،670،661

،860،853،849،840،839،835،831،827،798،794

،917،916،915،914،913،912،897،884،881،877،872

984.974.964.961.952.946.944.943.927

تصنیف، کتاب اور مصنف کے حوالے سے چند ایک پیرا گرافس کا شمارہ نمبرز جو کہ اگر  
چاہے قارئین کرام ملاحظہ فرما سکتے ہیں۔

☆ تصنیف: 76، 457، 528، 587، 631، 646، 680، 772،

999، 864، 863

☆ مصنف: 150، 372، 382، 476، 489، 524، 538، 563،

966، 943، 893، 714، 679، 657، 604

☆ کتاب: 100، 174، 331، 389، 390، 443، 555، 578، 596،

921، 903، 852، 708، 700، 697، 662، 640، 606

، 934، 928

☆ کتابیں: 14، 783، 941، 1000

- (1) **بسم اللہ:** سے ابتدا اور عزم سے ہر کام کی تکمیل کو یقینی بنانا کمال استقامت ہوگا۔
- (2) **اعتدال:** کا فلسفہ مبارک ہونے کے ساتھ کامیابی کا مژدہ بھی سنا ہے۔
- (3) **دشمن:** کی تمام خوبیوں سے چشم پوشی بھی بلند پایہ انسانوں کے ہاں عدل کے خلاف قرار پاتی ہے۔
- (4) **رفاقت:** صداقت کے ساتھ ہوا اور جدائی آئے تو خلقِ حسنہ کا دامن نہ چھوٹنے پائے۔
- (5) **مقاصد:** تک رسائی میں اندازِ گفتار کو از حد عمل دخل حاصل ہوتا ہے۔
- (6) **خوش:** اخلاقی پر قائم رہنا آسان ہو یا مشکل، مفید ضرور رہیگا۔
- (7) **طنز:** و تشنیع متکبرین جبکہ گفتار میں شفافیت شرفاء کی علامت قرار پاتا ہے۔
- (8) **بھائی:** کی عیب جوئی و بہتان از خود اپنی برائی کی سند بنتی ہے۔
- (9) **اپنے:** پاس سے اٹھ کر جانے والوں کی ہتک و غیبت کرنے والا ہر طرف سے اعتماد دکھو سکتا ہے۔
- (10) **محبت:** کی تمام نزاکتوں کو جان کر احتیاط کی بدولت ہی اسے فساد سے بچایا جاسکتا ہے۔
- (11) **بہتان:** بازی کا سہارا لیکر انسان شہرت و مقبولیت نہیں محض اپنے لئے گناہوں کا حجم ہی بڑھا سکتا ہے۔
- (12) **کام:** کے نتائج پر سنجیدہ غور کرنے سے انسان پچھتاوے سے بچ سکتا ہے۔

(13) **فرمانبردار:** اور نیک شعرا صنف نازک 'زن' کا ملنا آدھی شہنشاہیت کے

برابر ہے۔

(14) **عورت:** ذات کی کمزوریوں سے قطع نظر انکی خوبیوں پر ایک نظر سے بھی ضخیم کتابیں لکھی جاسکتی ہیں۔

(15) **غیر:** سنجیدہ لوگوں کے ہاں سہارا صحیح مگر مہذب معاشرہ میں بھابھی کا مقابلہ انتہائی معیوب اوگھر کیلئے انتشار کا بہانا تصور کیا جاتا ہے۔

(16) **بھرپور:** اعتماد کی حامل توتیں عورتوں سے معرکہ آرائی کو جو انمردی کے منافی تصور کرتی ہیں۔

(17) **وقت:** کو فضول باتوں پر نہیں اسکے سلیقہ کو درست کرنے پر لگایا جائے۔

(18) **تعریف:** کے متمنی لوگ تعمیری کام کے اہل نہیں ہو سکتے۔

(19) **نیک:** خوئی کی بدولت اللہ تبارک و تعالیٰ انسان کو بے ضمیری، پستی اور بے غیرتی سے حفاظت فرما دیتا ہے۔

(20) **جرات:** وغیرت لکھائی پڑھائی سے نہیں موقع کی مناسبت سے انسان میں یکلخت اُمنڈ آتی ہے۔

(21) **ہنسی:** اور رونے کی کوئی تعلیم گاہ نہیں۔

(22) **بڑے:** شفیق اور چھوٹے با آدب ہوں تو گھر سکون و اطمینان کا گہوارہ ہوگا۔

(23) **بچپن:** میں شفقت اور بڑے ہو کر عزت و احترام کی طلب اصلاح کے اصل طریقہ سے متصادم ہے۔

(24) **دانا:** لوگ ہر موقع کی مناسبت سے بہتر سوچ کے ذریعے آسان راہیں تلاش

کر لیتے ہیں۔

- (25) **جانچنے:** والے معمولی عمل نیک و بد کا اندازہ بہ آسانی لگا لیتے ہیں۔
- (26) **غیبت:** والدین جیسی محترم ہستی کی زبانی بھی فساد سے خالی نہ ہوگی۔
- (27) **غیبت:** سے دور رہنے والی بیوی خاندان میں اتحاد و یکجہتی کا اعلیٰ معیار بن سکتی ہے
- (28) **محبت:** گھٹانے نہیں بڑھانے کی چیز ہے ورنہ جہاں اور جس کے ساتھ جس مقدار میں ہو اسے ضرور برقرار رکھا جانا چاہئے۔
- (29) **انسانی:** قانون کا احترام فقط اپنی گرفت کمزور نظر آنے تک کیا جاتا ہے۔
- (30) **سچی:** محبت ہر کاوٹ کو پار کر دیتی ہے۔
- (31) **ہر:** عمل عقل و فراست کی مقدار کے برابر کمال درجہ پاسکتا ہے۔
- (32) **بندہ:** جب حسد کے بدبودار نرغہ میں آتا ہے تو جان بوجھ کر کسی سے غلط رویہ اپنالیتا ہے۔
- (33) **دوران:** گفتگو کسی مخصوص لفظ کا کثرت استعمال کو اپنی شناخت کا سبب نہ بننے دیں۔
- (34) **انسان:** عملاً نیک خو و بیگناہ ہو تو الزامات کی زبانی دفاع چھوڑ دینا بہتر ہوگا۔
- (35) **اعلیٰ:** منصب تک پہنچانے والوں کو نظر انداز کرنا احسان فراموشی ہے۔
- (36) **نمود:** و نمائش کی چاہت ہر مشن کی کامیابی پر پانی پھیر سکتی ہے۔
- (37) **لوگوں:** کی کردار کشی کو تسکین نفس بنائے بیٹھنے والے کو نیکو کاروں کی نیت پر شک کرنے کا حق نہیں۔
- (38) **احسان:** فراموش انسان عزت و وقار کی بلندیوں پر استقامت نہیں پاسکتا۔

- (39) **خودکشی:** جیسی فٹیج حرکت طویل احساس محرومیوں کا نتیجہ ہو سکتی ہے۔
- (40) **اپنے:** نفس نوازی کو مشاورت کے لبادہ میں لپیٹنے کی زحمت فضول سمجھی جائے
- (41) **فرمانبردار:** بیوی کے ساتھ محبت کی کوئی حد متعین نہیں ہونی چاہئے۔
- (42) **حقیقی:** محبت فطری عمل کا حصہ ہے جس کے لئے کسی قسم کا ڈھنڈورا پیٹنے کی ضرورت نہیں۔
- (43) **گھر:** اور اپنے اولاد سے نباہ نہ سکنے والوں کو ملت کی قیادت کا دعویٰ زیب نہیں۔
- (44) **حقارت:** کی ایک نظر سے بھی کسی کو دیکھنے سے انکے ہر فیض و سخن سے محروم کر سکتا ہے۔
- (45) **فیشن ایبل:** زندگی میں مستغرق لوگوں کے لئے برکات قرون اولیٰ کی تمنا لا حاصل ہوگی۔
- (46) **نیکی:** کے بدلے برائی کا تصور بھی بے راہ روی کہلائے گا۔
- (47) **گردش:** زمانہ رفتہ رفتہ حسنا سے سیأت کی جانب گامزن نظر آتا ہے۔
- (48) **اولاد:** کو بے لگام ہونے سے بچانے کے لئے شفقت کے ساتھ تربیت سے اصلاح لازمی جانو۔
- (49) **داناؤں:** کی ہتک کرنا گویا از خود اپنی حماقت کی دلیل فراہم کرنا ہوتا ہے۔
- (50) **والدین:** سے انداز تکبر اور مادی لالچ کی خاطر غیروں کی چا پلوسی ڈوب مرنے کے مترادف ہوگی۔
- (51) **بیوقوف:** خبرداری جبکہ عیار حریف بے خبری سے تکلیف دہ وار کر سکتا ہے۔
- (52) **زندگی:** بیت جانے کے باوجود کم عمری کا ڈھنڈورا پیٹنے پر غالباً تمام

لوگ متفق ہیں۔

- (53) **اپنے:** فرمانبرداروں کو ہمہ وقت امتحان میں ڈال کر خود کو اذیت میں رکھنے کا عمل چھوڑ دینا چاہئے۔
- (54) **متفرق:** لوگوں کو یکجا کرنا ممکن نہ صحیح ہم خیالوں کو ساتھ لیکر چلنا بھی گویا کامیابی ہے۔
- (55) **بدگمانی:** دراصل اپنی باطنی پراگندگی کو لوگوں پر ظاہر کرنے کا نام ہے۔
- (56) **قلوب:** کی پاکیزگی انسان کی برائی و سیاہ کاری سے حفاظت کا ذریعہ بنتی ہے۔
- (57) **بلند:** آواز کے بل بوتے پر کسی کو زیر کرنے کی فضول جستجو چھوڑ دینا بہتر ہوگا۔
- (58) **مطالعہ:** کے نتائج انسان پر عملاً بھی ظاہر ہونے چاہئے۔
- (59) **کجی:** اور حسد بدنام زمانہ افعال ہیں اسے پاکیزہ دل و دماغ میں قطعاً جگہ نہ مل پائیگی۔
- (60) **جب:** مصلحت ظلم سے بچنے کی حد سے ظالم کے ظلم میں حوصلہ افزائی تک بڑھنے لگے تو اس سے اجتناب لازم ہے۔
- (61) **کسی:** کے باوقار خندہ پیشانی سے پیش آنے کو اپنے آگے کمزوری سے تعبیر کر لینا اپنی رذالت کا ثبوت فراہم کرنا ہے۔
- (62) **لب:** ولجہ میں نرمی اس حد تک رہے کہ ماتحت اس سے ناجائز فائدہ بھی نہ اٹھائیں۔
- (63) **شریف:** جوڑہ محبت جبکہ بدخلق زن و شوہر آپس میں ظلم و شقاوت سے وقت گزار رہے ہوتے ہیں۔

- (64) **آدمی:** خاندان کی خدمت کی خاطر تکلیف ضرور جھیلے مگر سربراہی کے لالچ میں فضول عیوب سر لینے کی غلطی بھی نہ ہو۔
- (65) **محبت:** کے سائے تلے ہر طرح کے عیوب چھپ سکتے ہیں۔
- (66) **اعتماد:** کی دولت انسان کو بہت کچھ دلا سکتی ہے۔
- (67) **پاکیزہ:** عمل کا حامل ہی خاندان کی پاکیزگی کے مطالبہ کا حقدار ہوگا۔
- (68) **داعی:** و مسیحا خلوص و محبت کا پیکر ہونا چاہیے۔
- (69) **شکر:** گزاری سے لاپرواہی کے ارتکاب کے بعد زوالِ نعمت پر اوویلا فضول ہوگا۔
- (70) **لفظ:** میں سے گریز اس لئے بہتر ہے کہ اس سے خود بینی اور تکبر کی بو آتی ہے۔
- (71) **دوسروں:** سے طلبِ محبت و خندہ پیشانی سے پیش آنے کی تمنا سے از خود اس پر عمل کرنا بہتر اور آسان ہوگا۔
- (72) **غلطی:** سرزد ہونے کے بعد ندامت یا پھر رسوائی چھوڑ کر جاتی ہے۔
- (73) **بلند:** و بانگِ دعووں کی منزل انتہائی محدود ہوا کرتی ہے۔
- (74) **عقل مندی:** کا تقاضا ہے کہ ہر جگہ الجھنے کے بجائے صرف اپنے ہم پلہ و بامقصد جگہ مقابلہ و مباحثہ کیا جائے۔
- (75) **بگڑے:** ہوئے ماحول میں دلائل کا وزن انتہائی کم تصور کیا جاتا ہے۔
- (76) **تعصب:** سے پاک تصنیف ہی تادیر زمانہ کارآمد رہتی ہے۔
- (77) **اپنے:** بڑوں کی ناقدری کرنے والے غیروں کی قدر دانی پر مجبور ہو سکتے ہیں
- (78) **کمتر:** صلاحیتوں کے حامل فرد کی بیوی ہی منظر عام پر آ سکتی ہے۔

- (79) **دوستی:** کے لبادہ میں ملبوس 'دشمن' کھلے حریف سے کہیں گنا زیادہ نقصان دہ ثابت ہو سکتا ہے۔
- (80) **جان:** و مال کے مقابلے میں عزت و ناموس کا دشمن زیادہ قابل نفرت اور ان سے نمٹنے کا طریقہ بھی یکسر الگ ہوتا ہے۔
- (81) **باصلاحیت:** انسانوں کی نوجوان نسل اپنے بڑوں کے نام پر پختی ہیں۔
- (82) **اختلاف:** کی ابتداء دل سے حقیقی محبت و احترام نکل جانے کا نام ہے زبان درازی اور مزید بد تمیزی تو پھر بد بختی کے زمرے میں آجاتی ہے۔
- (83) **انسان:** میں فتح یابی و کامرانی کی علامات بچپن سے ہی رونما ہونا شروع ہو جاتی ہیں۔
- (84) **سیاست:** کے داؤ پیچ انسان کو اپنے حریف کو ویکلم کہنے پر آمادہ کر سکتے ہیں جسے حکمت و مجبوری کا نام دیا جاتا ہے۔
- (85) **درازی:** عمر اور صحت کے دعا گو افراد میں ہر فرد کا قرض خواہ بھی برابر کا شریک رہتا ہے۔
- (86) **جب:** سچ بولنے کا موقعہ میسر نہ ہو تو جھوٹ سے ضمیر کو پراگندہ کرنے سے خاموشی کو ترجیح دی جائے۔
- (87) **مشورہ:** طلب کرنے کا مقصد دانائی کا اقرار تصور کیا جاتا ہے لہذا دیانت کے ساتھ اس پر اترنا چاہئے۔
- (88) **غلطی:** کرنے کے علاوہ اس پر ڈٹے رہنا زیادہ نقصان سے سامنا کر سکتا ہے۔
- (89) **سلطنت:** اور خاندان کو پُر امن چلانے کی خاطر شدت اختلاف کو نظر انداز

کیا جاتا ہے۔

- (90) **مزاج:** موافق 'زن' کو حدود اللہ کے اندر خوشحال رکھنے کا موقع نیک بخت انسانوں کو میسر آ سکتا ہے۔
- (91) **کفایت:** شعاری کو کنجوسی اور نہ ہی کنجوسی کو قناعت پسندی کا نام دیا جاسکتا ہے۔
- (92) **کاش:** دکھ دینے والے کو سہنے والے کے برابر دکھ کا احساس ہو پاتا۔
- (93) **عداوتیں:** اور دشمنیاں مول لینے سے بچو جس کی کثرت سے نقصان پہنچانے والے کا پتہ لگانا مشکل ہو جاتا ہے۔
- (94) **حریف:** اور اپنے دشمنوں کے مقابلہ میں استعمال کئے جانے والے محافظ کے مضمرات سے بچنے کی بھی بہتر حکمت عملی ہونی چاہئے۔
- (95) **اپنے:** دوستوں کا آپس میں اس قدر گہرا تعارف کرانا کہ خود ان کے آگے محتاج تعارف بنو حکمت کے خلاف ہے۔
- (96) **کلام:** میں تلخی ضروری بھی ہو تو اس کی مقدار آٹے میں نمک کی مقدار سے قطعاً متجاوز نہ ہو۔
- (97) **جس:** ہنرمندی سے دلی لگاؤ ہو وہی کام جلد کامیابی کا ضامن بن سکتا ہے۔
- (98) **دل:** شکنی کا حامل معاشرہ میں نفرت کی علامت بن سکتا ہے۔
- (99) **صلاحیت:** عطاء ہے اسے کسی سے چھیننے کی حسرت کبھی پوری نہ ہوگی۔
- (100) **حقیقت:** پسندقارئین مزاج مخالف کتاب سے بھی مفید مقاصد اخذ کر سکتے ہیں۔

**(101) سنجیدہ:** افراد کو ملامت اور لفظ مت کرو سے بہت کم سامنا کرنا پڑتا ہے۔

**(102) واضح:** عیاری کو چھپانے کی کوشش خود کو دھوکہ دینے کے مترادف ہے۔

**(103) اپنی:** ذاتی صلاحیتوں کے ڈھنڈورچی سے کسی خیر کی توقع فضول سمجھو۔

**(104) جس:** کی تعظیم فقط انکے شر سے بچنے کی خاطر ہو وہ دارین میں جہنم کا مستحق

ہو سکتا ہے۔

**(105) سیاست:** جب فقط مفادات و منافقت کے گرد گھومنے لگے اس سے بچے

رہنے میں عافیت جانو۔

**(106) دھوکہ:** بازی سے متنفر و باز رہنے والوں کو ہی وقار کی بلندی نصیب ہو سکتی ہے۔

**(107) ایسا:** کردار جس سے پیروکاروں کو شرم سار ہونا پڑے سے اللہ کی پناہ۔

**(108) فرمانبرداری:** اور سرکشی انسان کو نفع و نقصان کے حساب لگانے سے بے

پرواہ کر دیتی ہے۔

**(109) دل:** جیتنے کی تمام کاوشوں میں دُحسن اخلاق کا استعمال بطور یقینی نسخہ تصور کیا جائے

**(110) ذاتی:** مفادات کی خاطر پاکیزہ مذہب کو نظر انداز کرنے والے بہت جلد رسوا

ہو سکتے ہیں۔

**(111) فقط:** نمود کی خاطر نیکیاں کرتے پھر نا عارت تصور ہوں گی۔

**(112) ایسی:** موت سے پناہ کی طلب ہو کہ نہ یہاں سے اعزاز ملے اور نہ وہاں

استقبال ہو۔

**(113) ایسی:** گفتگو جس سے بارہا تھک کا سامنا کرنا پڑے چھوڑ دینی چاہئے۔

**(114) دانش:** کے حامل اپنے کئے گئے خدمات پر قطعاً شیخی خوری نہیں کرتے۔

**(115) فہمیدہ:** مفکر شخص گھر بیٹھے بھی بہت سے کارہائے زندگی پر عبور حاصل کر سکتا ہے۔

**(116) دانشور:** احمقوں اور احمق داناؤں کی محفل میں حیرت زدہ رہ سکتا ہے۔

**(117) بے جا:** اور بے مقصد ہنستے رہنے کا نام خوش اخلاقی نہیں عقل میں فتور کا اشارہ ہے

**(118) ایک:** طرف مصالحت کو دوسری جانب عداوت کا ذریعہ نہ بننے دیں۔

**(119) مقصد:** تک رسائی انسان کو کئی پہلوؤں پر سوچنے پر آمادہ کر سکتی ہے۔

**(120) اپنی:** کوڑی کے مفاد کے خاطر دوسروں کے نقصان پر آمادگی بددیانتی اور نالائقی ہے۔

**(121) لوگوں:** کے خیالات کو دیکھ کر چلنے کو نہیں بلکہ اُنکے اذہان بدل کر لے چلنے کو انقلاب قرار دیا جاسکتا ہے۔

**(122) دنیا:** کے نظام کو چلانے کیلئے ہی شاید شاہ و گدا کا تقرر ہوا ہے۔

**(123) انسان:** ظاہری خوشحالی کے نسبت ذہنی آزادی کو خود مختاری تصور کرتا ہے۔

**(124) وقت:** کا قدر دان غیروں کے عیوب ڈھونڈنے پر اسے قطعاً ضائع کرنا گوارا نہیں کر سکتا۔

**(125) بچے:** بھی عجیب ہیں کہ ان سے اپنے والدین کا کوئی عیب چھپتا نہیں۔

**(126) بچوں:** کے دل و دماغ شفاف پپر کی مانند ہر اچھے برے کو فوری نقش کر سکتے ہیں

**(127) دوسروں:** کی غلطیاں معاف کرنے والوں کی غلطیوں سے درگزر ہو سکتا ہے

**(128) اپنے:** حساب سے بے بہرہ فرد ہی دوسروں کو ایذا پہنچانے کا ارتکاب کر سکتا ہے

**(129) اپنے:** ہم پلہ سے خندہ پیشانی سے پیش آنے میں سبقت لو۔

- (130) **مہذب:** و متحد معاشروں کے چوپاؤں کی زندگی بھی منتشر قوموں کے انسانوں کی زندگی سے قیمتی اور زیادہ محفوظ ہوتی ہے۔
- (131) **شیریں:** گفتاری کیلئے موقعہ کی تلاش میں مشقت بھی اٹھانی پڑے سودا سستا سمجھو۔
- (132) **والدین:** کو نظر انداز کرنا بد نصیبی کے علاوہ کچھ بھی نہیں۔
- (133) **نکاح:** سے قبل آنے والی منکوحہ کو ضرورت کے تحت دیکھنا منع نہیں بلکہ مستقبل کیلئے باعث خیر و مسرت ہو سکتا ہے۔
- (134) **دشواری:** سے موصول ہونے والے اعتماد کو ضائع نہ ہونے دیں۔
- (135) **سیاسی:** فوائد بھی ماحول پلٹ جانے سے بچو، کی طرح یکنخت آ اور جاسکتے ہیں۔
- (136) **نکاح:** میں تاخیر کے بعد فرمانبردار بیٹی کا اپنی عفت کی حفاظت سے والدین کی غلطی بھی ڈھک جاتی ہے۔
- (137) **حق:** شناس شوہر کی غیبت فرمانبردار بیوی کی زبان پر کبھی نہیں چھتی۔
- (138) **حسد:** کینہ، تلخی، جھوٹ اور دیگر اخلاقی برائیاں ہر مذہب میں قابل نفرت ہیں
- (139) **تصویر:** کے لئے کشادہ چہرہ بنانے سے زیادہ حسن اخلاق کے لئے رویہ کی درستگی کو ضروری سمجھا جائے۔
- (140) **عریانی:** فحاشی و عیاشی بہ الفاظ دیگر از خود اور خاندان کیلئے بربادی کا پیش خیمہ ہوں گی۔
- (141) **کردار:** و گفتار میں تضاد کو زیادہ دیر تک چھپایا نہیں جاسکتا ہے۔

- (142) **ضرورت:** سے زائد کھلے بندوں آزادی اور یکنخت بے جا پابندی دونوں عورت ذات کے ساتھ ظلم و زیادتی قرار پائیگی۔
- (143) **خوبصورتی:** عمدہ ملبوسات اور خوب سیرتی جھوٹی تعریفات کی محتاج نہیں
- (144) **غلط:** مقاصد کو کشادہ الفاظ کا لبادہ اڑھانے کا مقصد عمر رسیدہ خاتون کو زیبائش سے آراستہ کرنے کے مترادف ہوگا۔
- (145) **بے وقوفوں:** کی اکثریت میں وقتی طور پر دانا بظاہر اہمیت کھوسکتا ہے۔
- (146) **شک:** تجسس پر آمادگی کا ذریعہ جبکہ غلط تجسس گناہ کا حصہ قرار پائیگا۔
- (147) **توکل:** کے ساتھ بزنس میں یکنخت کمی و اضافہ جبکہ احتیاط کے ساتھ آگے بڑھنے میں برکت ہوتی ہے۔
- (148) **بچوں:** کو غلطی پر کم جبکہ جھوٹ کے ذریعہ اطمینان دلانے کی کوشش پر زیادہ مار پڑسکتی ہے۔
- (149) **محبوب:** کی ہر ادھر مرٹنے اور ان کے ہر نقش کو دل پر چسپاں کرنے میں سکون و مسرت محسوس کی جاتی ہے۔
- (150) **فحش:** انداز بیان جہالت کی آبیاری ہے جسے سنجیدہ فاضل اور مصنف قطعاً اختیار نہیں کر سکتا۔
- (151) **منفی:** فوائد کی خاطر غلط اقدامات پر خوشی سے گامزن رہنا صد افسوسناک ہوگا۔
- (152) **بد گوئی:** تمام تر خدمات کے باوجود انسان کو کسی کا دل موہ لینے سے محروم بنا سکتی ہے۔
- (153) **امید:** ہی جینے کا دوسرا نام ہے اگر انسان کی تمام حاجتیں یکمشت پوری ہوں

تو شاید وہ دنیا میں باقی رہنا پسند نہ کریگا۔

- (154) **طلب:** اور توجہ ہی کسی کلام کو دل میں بہتر مقام دلاتی ہے۔
- (155) **تربیت:** کے بغیر تعلیم کے رجحان سے دنیا کا سکون غارت ہو سکتا ہے۔
- (156) **شکر:** گزاری ہی بندہ کو بہتر نعمتوں کا حقدار ٹھہراتی ہے۔
- (157) **طعن:** برے عمل کا حصہ ہے چاہے اسے کتنے ہی ملامت و میٹھے الفاظ میں کیوں نہ داغا جائے۔

(158) **اخلاق:** حسنہ و احترام آدمیت و بدنظری اور غیر فطری اختلاط و متضاد افعال ہیں جسے ایک زمرہ میں قطعاً نہیں لیا جاسکتا۔

(159) **احسانات:** و خدمات سے تعمیر کردہ عمارت کو بدگوئی و تلخ کلامی کی تیز و تند لہروں سے ایک دم منہدم کیا جاسکتا ہے۔

(160) **شاعر:** ام الکلام ہونے کے باوجود اپنے کلام میں دل جلا عاشق کے احساسات اجاگر کرنے سے قاصر رہ سکتا ہے۔

(161) **طلاق:** دینا غیرت، عزت، جوانمردی، قوت برداشت، خوش خلقی اور شرافت کے خلاف ہونے کے علاوہ خزانہ خیر سے محرومی کا اظہار ہوتا ہے۔

(162) **رہبر:** اگر اخلاق حسنہ سے پیش آنے کا عادی و داعی ہو تو ماتحتوں کو تلخ کلامی کا استعمال زیب نہیں دیتا۔

(163) **بد:** خو حریف کی بد کلامی سے بچتے رہنے کیلئے بردبار خاموشی ہی بہتر حکمت کا کارآمد نسخہ قرار پاتا ہے۔

(164) **انسان:** وہی کارآمد ہے جنکی ضرورت محسوس کی جائے بصورت دیگر بے حسی

بہت جلد کسی کو پس منظر میں دھکیل دیتی ہے۔

**(165) دوسروں:** کے داؤ پیچ سیکھنے کے چکر میں اپنی خدا داد صلاحیت سے ہاتھ دھونا نہ پڑ جائے۔

**(166) مشن:** کو کامیابی سے ہمکنار کرنے کے لئے بے حس انسانوں کے غول نہیں چند متوجہ افراد کی ضرورت ہوتی ہے۔

**(167) زندگی:** بھرا یک ساتھ رہنے کے باوجود مزاج شناسی سے محرومی کو حماقت کی سند تصور کیا جائے۔

**(168) بااثر:** افراد کی زیادہ اور خاص کر فضول گفتگو سے گریز کی ضرورت ہوگی۔

**(169) زینت:** وزیرائش مہذب معاشرہ میں مردوں کیلئے معیوب جانا جاتا ہے۔

**(170) خوب:** روچہ اور نفیس انسانوں کے ساتھ بد حُلقی کا استعمال زیادہ بد نما تصور کیا جاسکتا ہے۔

**(171) نا انصافی:** کے خلاف جاری جنگ کے نتائج کا عجلت سے طلب غلطی قرار پائیگا

**(172) ہر:** کسی سے طلب انصاف کے پریشان کن عمل سے اس پر از خود عمل پیرا ہونا بہتر و آسان ہوگا۔

**(173) اعلیٰ:** مذہب سے غداری کے عوض ذاتی مفادات کے لئے خفیہ ساز باز

کرنے والوں کے چہرے نہیں تو ان کے رونقیں ضرور مسخ ہو سکتی ہیں۔

**(174) اچھی:** کتاب پھلوں سے لبریز باغ کی مانند ہوتی ہے جہاں مطالعہ کے خواہش مندوں کو خوب سیر ہونے کا موقعہ میسر آتا ہے۔

**(175) مغموم:** وپریشان دل والے کی زبان وچہرہ خوشیاں بکھیرنے سے قاصر

رہتے ہیں۔

**(176) دنیا:** میں گزری ہوئی زندگی کے اُخروی نتائج حالت نزع میں جھلکنے لگتے ہیں۔

**(177) لوگوں:** سے ہمدردی و محبت سے پیش آنا اپنی انسانی شرافت کو جاگر کرنا ہوتا ہے۔

**(178) نقاد:** حریف کی نشاندہی سے ذاتی عیوب و کمزوریوں پر دھیان انسان کیلئے

بلندی کا سفر قرار پاسکتا ہے۔

**(179) دوست:** کو دشمن اور دشمن کو دوست میں بدلنے والوں کی عقل کا موازنہ ناممکن

ہوسکتا ہے۔

**(180) خاندان:** کو تباہی کے بھینٹ چڑھانے کیلئے گھر میں فقط ایک بدخلق و بد بخت

کا ہونا بھی کافی ہوسکتا ہے۔

**(181) کامرانی:** کیلئے محض سر جوڑ کر بیٹھنا کافی نہیں بہتر نتائج بھی برآمد ہونے چاہئے

**(182) ناہموار:** حالات کو بہتر نتائج تک لیجانے کو صلاحیتوں کی عطا کا نام دیا جاتا ہے

**(183) غیبت:** اور لوگوں کی ہتک آمیزی پر استوار تعلقات استقلال و بہتری نہیں

پاسکتے۔

**(184) اچھے:** اور خوشنما الفاظ کا محض استعمال ریا کاری جبکہ عملی طور پر اسکی تہمت تک

پہنچنے کی کوشش حُسن کارکردگی ہوگی۔

**(185) امانتداری:** اُخروی ہی نہیں دنیاوی فوائد سے بھی لبریز ہوتی ہے۔

**(186) جان نثارانہ:** تعلق میں بے وفائی کا داغ سینہ میں خنجر گھونپنے سے زیادہ

شاک گزرتا ہے۔

**(187) نرہم:** مزاجی واپنی شرافت کسی طالع آزما کو آبرو پر حملہ آوری کی جسارت تک

نہ بڑھنے دیں۔

**(188) مفاد:** پرستی کی سیاست کی ابتداء غریب کے دم بھرنے اور انتہا نکلے خون

چوسنے پر منتج ہوتی ہے۔

**(189) اپنے:** والدین اور بڑوں کا احترام کرنے والوں کو ہی بڑے ہو کر احترام

نصیب ہوتا ہے۔

**(190) ناراضگی:** سے ٹوٹ جانے والے دل کو جوڑنے کیلئے خلوص کے دو بوند

آنسوؤں سے بڑھ کر کوئی نسخہ کارآمد نہیں۔

**(191) محسنوں:** کا دل رکھنا انسان کیلئے خوش نصیبی کا عمدہ پیغام ہے۔

**(192) دشمن:** کو پاکیزہ عمل جبکہ دوست کو آپ کے غلط کردار کا اعتراف ناگوار گزریگا۔

**(193) دنیا:** میں آئے روز شرافت کے مقابلہ میں دولت کا مقام بڑھتا ہوا نظر آتا

ہے انتہا کی خیر ہو۔

**(194) والدین:** کے آگے عزت نفس کا مسئلہ اٹھانا ہی حماقت ہو سکتی ہے۔

**(195) قدر دان:** لوگ ہی مقبولیت و احسانات کے مستحق بن جاتے ہیں۔

**(196) متضاد:** مقاصد کو لیکر چلنے والے پر منافقت کا شبہ ہو سکتا ہے۔

**(197) دولت:** کی ذخیرہ اندوزی اور عیاشی کا آپس میں نباہ ممکن نہیں۔

**(198) بردباری:** و برداشت سے از حد پیچیدہ مسائل کا حل ممکن بن سکتا ہے۔

**(199) وابستگی:** برقرار رکھنے کے لئے دلوں کو شفاف رکھنا لازم ہوتا ہے۔

**(200) حسد:** کی بیماری میں مبتلا لوگ دوستوں کی ترقی سے بھی جل سکتے ہیں۔

**(201) دھونس:** کے مقابلے میں زبانِ محبت کا استعمال لامحدود فوائد کا ذریعہ بن

سکتا ہے۔

**(202) وقار:** کی معمولی کمزوری بھی انسانی عیوب کو اجاگر کر سکتی ہے۔

**(203) غربت:** کو معیوب اور غریب کے بچوں کو طنز و تمسخر کا نشانہ بنا دینا دولت مندی

کا کمینہ پن ہوگا۔

**(204) عیب:** جوئی اور انسانوں کا تمسخر اڑانا اس بے وفادنیا میں شاید کسی کو اس نہ آئے۔

**(205) ایزارسانی:** کا عمل انسانیت کے منہ پر طمانچہ ہونے کے علاوہ حامل کے

لئے بدبختی کی آبیاری بھی ہے۔

**(206) مخلص:** دوستوں سے شکوہ کم اور بدگمانی کی قطعاً گنجائش باقی نہ ہو۔

**(207) اعتراف:** حقیقت سچائی کا ضامن اور درگزر میں مددگار ثابت ہو سکتا ہے۔

**(208) باہمت:** لوگ دوسروں پر معاشی تکیہ کے بجائے اوروں کی مدد و تعاون کو

ترجیح دیتے ہیں۔

**(209) جو خاندان:** اپنے مدبر لوگوں کی قدر دانی نہیں کرتا غیروں کے اشاروں

پر پارہ پارہ ہو جاتا ہے۔

**(210) دانشمند:** بے وقوف کا آپس میں موازنہ ہی نہیں تو ایک دوسرے سے گلہ

شکوہ کا کیا سوال۔

**(211) یہ:** ضروری نہیں کہ تعلیم یافتہ فرد سلیقہ مند اور سمجھدار بھی ہو۔

**(212) ذاتی:** صلاحیت کے علاوہ تعلیم، پروقاہ خاندان اور بہتر وسائل انسان کیلئے

آگے بڑھنے کا ذریعہ بن سکتے ہیں۔

(213) **مفاد عامہ:** کے اداروں کو ذاتی مفادات کا ذریعہ بنالینا سنگین بددیانتی ہے۔

(214) **اپنی:** دانائی کا چرچا و تشہیر بذات خود نادانی کی دلیل ہے۔

(215) **عیاری:** کمینہ پروردنمن کے چالوں میں سے ایک ہے۔

(216) **معاملہ:** نہیں کا تقاضا ہے کہ اپنے حریفوں کی رائے کو بھی توجہ دی جائے۔

(217) **باوقار:** حجاب کی بدولت عیار دوستوں کے ارمانوں پر بھی پانی پھیرا جاسکتا ہے۔

(218) **حدود اللہ:** کو پامال کر دینے والا تعلق قابل گرفت تصور ہو سکتا ہے۔

(219) **معاشرہ:** میں مروج ہونے کا بہانہ بے پردگی و عُریانی کو فساد کی جڑ ہونے

سے نہ بچا پائیگا۔

(220) **شرفا:** کے نزدیک اپنے ماتحتوں کو صحیح رخ پر رکھنے کے لئے اشاروں کی

زبان پر اکتفا کرنا کافی تصور کیا جاتا ہے۔

(221) **لطیف:** و شائستہ طرز حیات عظیم رحمت جبکہ تلخی پر مبنی بے ہودہ ماحول کے تحت

گزران پر اگندگی ہے۔

(222) **عورت:** و مرد کے درمیان مخلوط زندگی گزارنے کا حق فقط زوجین کو ہو سکتا ہے۔

(223) **باکردار:** انسانوں کو بدگمانی جنم لینے والے افعال سے بھی گریز کرنا

چاہئے۔

(224) **بے آبرو:** معاشرہ میں غریب کی بات اپنی اولاد اور اہل خانہ کی سمجھ میں آنا

بھی مشکل ہو جاتا ہے۔

(225) **زبان:** تو درحقیقت نیک و بد کے اظہار خیال کا ذریعہ ہوتا ہے۔

(226) **کمزور:** حریف کا ذکر کر کے اپنی محفلوں میں اہمیت نہ دلانی جائے۔

- (227) **ووت:** کی ابتدا نوٹ کو کمزور کرنے کی خاطر ایجاد ہوئی تھی لیکن بد قسمتی سے انتہا کا حال ابتدا سے بدتر ہونے کی جانب گامزن نظر آتا ہے۔
- (228) **عدل:** وقانون کی بے احترامی اسے سلب کر سکتی ہے۔
- (229) **قرب الہی:** مقصود ہو تو مخلوق سے بھی اپنا معاملہ درست کر لیا جائے۔
- (230) **ہر کسی:** کے متعلقین اُنکی شرافت و بد خُلتی کی کسوٹی ہو سکتے ہیں۔
- (231) **خلوص:** نیت اور پاکیزہ کردار ہو تو مظلوم عورت کی مدد اجر عظیم کا مستحق بنا سکتا ہے۔
- (232) **اپنے:** محسنوں کے آگے ڈٹ جانے کا نام مستقل مزاجی نہیں ہٹ دھرمی کہلائیگی
- (233) **رعب:** داب کے مقابلہ میں محبت کا نسخہ زیادہ کارآمد ہو سکتا ہے۔
- (234) **بہت:** سارے لوگوں کا مقابلہ مستقل مزاجی، ہمت اور صبر آزما خاموشی سے کیا جاسکتا ہے۔
- (235) **پر تشدد:** زندگی عذاب اور پرسکون ماحول نعمت الہی ہے۔
- (236) **ناخوشگوازی:** کی آبیاری نہ ہو کہ یہ بڑی بد نصیبی کی صورت میں ابھر سکتی ہے۔
- (237) **شکر:** گزاری کسی موقع کے انتظار کئے بغیر ہر دم دل و دماغ پر چھائی رہنی چاہئے
- (238) **قائد:** کو اپنے ماتحت کارکنوں کے بڑھتے ہوئے ذاتی مشاغل اچھے نہیں لگتے۔
- (239) **تلخ:** کلامی اور تند مزاجی کے بغیر انسان کی زندگی نہایت پرسکون بن جاتی ہے
- (240) **تمام:** لوگوں سے شاک کی دل بے رونق اور بالآخر مردہ پڑ جاتا ہے۔
- (241) **داناہی:** کے ذریعے عقلاء سمیت موقع محل کے اعتبار سے جہلاء کو بھی خاموش کرایا جاسکتا ہے۔

(242) **متکبر:** اور پاگل فرد کو جاننے کے لئے اُنکے گفتار کا انتظار کئے بغیر انکی چال اور رفتار کافی ہوتی ہے۔

(243) **مخلص:** دوست تو اعزاز و شہرت جبکہ کمینہ دشمن آپ کی رسوائی اور ذلت سے خوش ہوگا۔

(244) **مہذب:** معاشرہ میں عمر کے علاوہ آپس میں احترام و شفقت کے ذریعہ بھی بھائیوں کو پہچانا جاسکتا ہے۔

(245) **بڑوں:** کا حکم جبکہ کسی بھی کام کے لئے محسنوں کا اشارہ کافی سمجھا جاتا ہے۔

(246) **کارویار:** کو یکسر بدلنے کی مثال چلتی ٹرین کو ایک سے دوسری پٹری پر بغیر جنکشن کے منتقل کرنے کے مترادف ہوگا۔

(247) **محبت:** پر خلوص ہو تو اس کا اظہار زبان سے بھی ہو جائے بہتر رہیگا۔

(248) **گھر:** سے باہر جس کا کوئی کارنامہ نہ ہو وہ گھر کے اندر شیر بننے کی کمی پوری کرنے کی کوشش کرتا ہے۔

(249) **انسان:** تمام دنیا کا چکر لگانے کے باوجود اپنے وطن کی مٹی نہیں بھول پاتا۔

(250) **نا سمجھ:** لوگوں کو پہچانا بھی سمجھ داری کی ثبوت ہوتی ہے۔

(251) **زیر معاش:** لوگوں سے دل برداشتگی نہ ہو کہ یہ ان کے حق میں دل آزاری بھی بن سکتی ہے۔

(252) **نگران:** اعلیٰ اپنے ماتحتوں پر اصلاح کے ارادہ سے پتنگ کی ڈور کی طرح نظر جمائے رکھتا ہے۔

(253) **کسی:** کو بلا تحقیق مجرم کہنے سے فقط الزام تراشیوں کا سلسلہ بڑھے گا۔

(254) **لالچ:** سے پاک حق گوئی ہر قسم کی رکاوٹ پھلانگ کر منظر عام پر رونما ہو سکتی ہے۔

(255) **وسیع:** القلب رفیق کی دعا مانگو کہ نازک مزاج دوست کو ساتھ لیکر چلنا دشواریوں کا بارگراں ہوتا ہے۔

(256) **کام:** سے لگن بھی ہو اور کامرانی کو شہرت کے بھینٹ چڑھنے بھی نہ پائے۔

(257) **مشن:** کی کامیابی اور محسنوں کی رضامندی میں سے ایک کا انتخاب لازم ہو جائے تو رضامندی کو ترجیح دی جائے۔

(258) **قول:** فعل کے تضاد کو وضاحتوں سے نہیں عمل سے دور کیا جاسکتا ہے۔

(259) **محض:** شبہ کی بنا پر کسی کے خلاف اظہار خیال کی عجلت نہ کی جائے۔

(260) **سمجھانے:** والے خود کو بھی سمجھنے سے بالاتر نہ جانے کہ غلطی کا کھاتہ بنام انسان اذلی چھپ چکا ہے۔

(261) **ہر مشن:** پر جانے سے قبل اسکی کامیابی کیلئے دی جانے والی قربانی کا بھی اندازہ ہونا چاہئے۔

(262) **اعلیٰ:** مقاصد کے حصول کی خاطر جانی، مالی، دوست احباب حتیٰ کے گھر سے پسپائی جیسی قربانیوں کا بھی سامنا ممکن ہو سکتا ہے۔

(263) **عقل مند:** اور بے وقوفوں کے سوچنے کا فرق نفع و نقصان کے برآمد ہونے پر منجھتا ہے۔

(264) **محفل:** میں باتوں کے حساب لگانے کے بجائے ”حاصل“ دیکھا جانا چاہئے

(265) **ایثار:** کے حامل غیروں کو بھی فائدہ پہنچاتا ہے جبکہ لالچی فرد اپنوں کو بھی بے آسرا کر دیتا ہے۔

- (266) **طویل:** المیعاد سوچ رکھنے والا انسان گھر و خاندان کے سرپرست ہونے کا حقدار بنتا ہے۔
- (267) **دل:** کا بھید بہت کم لوگوں میں بانٹیں کہ اس کی حفاظت ہر کس و ناکس کے بس کا روگ نہیں۔
- (268) **زندگی:** میں زوجین کے درمیان پر خلوص محبت لازمی ہونا چاہئے۔
- (269) **عورت:** انتظامی ڈیوٹی میں مرد کے مقابلے میں اکثر زیادہ احساس ذمہ داری کی حامل قرار پائی جاتی ہے۔
- (270) **کمزور:** اعتماد کی حامل انتظامیہ کا خدمت کے بجائے لوگوں کی خوشامد پر گزارہ ہوتا ہے۔
- (271) **مضبوط:** انتظامی کرسی سے تکبر و نمود کی بوجھلک سکتی ہے۔
- (272) **قابل:** احترام منصب کو کرپشن کے ذریعے حاصل کرنا لوگوں کے اعتماد میں خنجر گھونپنے کے مترادف ہے۔
- (273) **تخت:** و تاج اہلیت کے علاوہ قوت، دولت اور وراثت کے ذریعے بھی مل سکتا ہے۔
- (274) **الفاظ:** نہیں اصل تاثیر انسانی لب و لہجہ اور انداز میں ہوتی ہے۔
- (275) **اصلاح:** مقصود ہو تو اپنی گفتار سے طنز کا خاتمہ ضروری سمجھا جائے۔
- (276) **اولاد:** کی اندھی محبت انکے عیوب کو یکسر ڈھک کر اس کے مستقبل کو تباہ کر سکتی ہے۔
- (277) **گھر:** میں مار پیٹ اور مملکت میں قوت کا بے دریغ استعمال کسی بھی مسئلہ کا صحیح حل نہیں۔
- (278) **محسن:** اور اپنے محبوب کے درمیان چپقلش والی مشکل کیفیت سے اللہ کی

پناہ مانگو۔

**(279) ذات:** کے مقابلہ میں اپنے جاں نثار کی تکلیف و مشکل سہنا زیادہ گراں گزر سکتا ہے

**(280) صحت:** منداور کماؤ والدین کے مقابلہ میں کمزور و لاچار والدین کی رضا مندی حاصل کرنا فرمانبرداری کا اعلیٰ مقام رکھتا ہے۔

**(281) شفقت:** اعلیٰ انسانی صفت ہے لیکن یہ اصلاح کی حد تک محدود رہے۔

**(282) شفقت:** پاکیزہ ہو تو بد لے میں احترام کا ملنا لازمی جانو۔

**(283) آنکھوں:** کی زبان بڑی دلچسپ ہوتی ہے جس سے احسان مندی و قصور واری کا اندازہ لگانا بڑا آسان ہوتا ہے۔

**(284) دانشور:** حضرات اپنے ماتحتوں کے ذریعہ بہت سے امور محض اشارہ سے نمٹا دیتے ہیں۔

**(285) بہتر:** حافظہ اور حاضر جوابی کا ماہر محفل پر ہمہ وقت حاوی رہ سکتا ہے۔

**(286) بے عمل:** کی زبان بندی ہی بہتر عمل قرار پائیگا۔

**(287) وفاداری:** اپنے دوست کی ناموس پر آنے والی آنچ پر سب کچھ قربان کرنے کا تقاضا کرتی ہے۔

**(288) لوگوں:** سے عزت کا طلب گار دل بے سکونی کا شکار ہو سکتا ہے۔

**(289) صلاحیت:** کسی حفاظت کی محتاج نہیں نہ ہی اس پر ڈاکہ ڈالا جاسکتا ہے۔

**(290) ہر کوئی:** اپنے پیروکاروں سے ہر طرح کی فرمانبرداری کی توقع رکھتا ہے۔

**(291) بہی خواہی:** کا مقصد اپنے دوستوں کی خوشی و غمی میں سنجیدہ و رنجیدہ

ہونے کا نام ہے۔

(292) **غیروں:** کے مقابلہ میں محسن کی جانب سے اصلاح کی دعوت زیادہ موثر ہو سکتی ہے۔

(293) **دل:** و دماغ آمادہ ہونے کے بعد ہی کوئی کسی کے خلاف زبان درازی کا ارتکاب کر سکتا ہے۔

(294) **صحبت:** کی کثرت انسانی رعب و دبدبہ میں کمی واقع کر سکتی ہے۔

(295) **انتقام:** کا جذبہ چھوڑ کر قدرت رکھنے کے باوجود درگزر انتہائے احسن عمل ہوتا ہے

(296) **آپس:** میں پر خلوص بچہتی کا فقدان غیروں سے تعاون ڈھونڈنے پر مجبور کر سکتا ہے

(297) **گھریلو:** معاملات کو بہ حسن و خوبی چلانے کے حامل سلطنت چلانے کے بھی قابل بن سکتے ہیں۔

(298) **بے جا:** اختلاف کا مقصد فقط احترام آدمیت کو تباہ کر دینا ہوتا ہے۔

(299) **دخول:** در معقولات اپنی وقعت کی بربادی اور سبب ذلت بن سکتی ہے۔

(300) **حریف:** کا مقابلہ اختلافی چرچے کے بجائے تحمل سے زیادہ موثر ہو سکتا ہے۔

(301) **والدین:** کی محبت اولاد کے درمیان یکساں ہوتی ہے البتہ ادب و احترام کے صلہ میں بعض اضافی شفقتوں کا ملنا بھی ممکن ہے۔

(302) **روشن:** دل و دماغ کو فضول تفکرات سے پراگندہ نہ ہونے دیں۔

(303) **شائستگی:** و بد خلقی نسبتی نہیں بلکہ ملنے والی نصیبی چیزیں ہوا کرتی ہیں۔

(304) **نعمتوں:** کی تقسیم ظاہری لیاقت سے قطعاً وابستہ نہیں ہوا کرتی۔

(305) **تمام:** انسانوں کا یکساں گرم و نرم مزاج ہونے سے نظام حیات تہہ و بالا

ہوسکتا ہے

(306) **جسمانی:** بیماریوں کی طرح ہر انسان کے لئے روحانی بیماریوں کی تشخیص و علاج کا انتظام بھی ضروری ہے۔

(307) **انسان:** جدت و تبدل کا حریص ہے کوئی فرد اول سے آخر تک یکساں روش پر قائم نہیں رہ پاتا۔

(308) **گھر:** باہر اور ہر ماحول میں یکساں اخلاق حسنہ و خندہ پیشانی سے پیش آنے والا انسان ہر دل عزیز بن جاتا ہے۔

(309) **اپنے:** اخلاص سے مخاطب کو آگاہی دینے میں شیریں زبانی سے مدد لینا بھی ضروری جانو۔

(310) **خود:** اعتمادی کی بدولت ہی تو دوسروں کا اعتماد حاصل کرنا ممکن ہوگا۔

(311) **قیافہ:** شناس کیلئے لوگوں کے تیور سے انکی عقل و شعور کا اندازہ لگانا مشکل نہیں۔

(312) **جب:** عورت اور مرد کی ناموس ایک جیسی ہی ہے تو معصیت کی ذلت و رسوائی میں یکسانیت کا تضاد کیوں ہو۔

(313) **تعصب:** کے بغیر معاملہ کو پرکھنے سے حقیقت ضرور واضح ہوگی۔

(314) **بے ضرورت:** نہ بولنے والا تنبیہ سے بچ جاتا ہے۔

(315) **مخالف:** ماحول میں زندگی گزارنا کٹھن لمحات میں گننا جاتا ہے۔

(316) **سفر:** سے لگاؤ ضرورتوں کے علاوہ طبعی میلان پر بھی منحصر ہوتا ہے۔

(317) **زندگی:** ایک سفر ہے جس کے منازل عزم و اعتماد کی بدولت طے کئے جاتے ہیں

**(318) کسی:** کے توقعات پر اترنا باہمت لوگوں کے نزدیک نعمت خداوندی تصور کیا

جاتا ہے۔

**(319) ماتحت:** پر برداشت سے زیادہ ذمہ داری کا وزن لادنا سنگ دلی میں شامل ہوگا

**(320) کام:** سے دلی لگاؤ اسکی مشقت کو کم کر سکتا ہے۔

**(321) تربیت:** کے ذریعے اگر انسانی فطرت نہیں تو اس کے عملی رخ کو ضرور بدلا

جاسکتا ہے۔

**(322) جھوٹ:** اور مبالغہ آرائی انسانی وقار اور اعتماد کو بھسم کر دیتی ہیں۔

**(323) اپنی:** بیوی سے جیت اور ہار کا حامل کسی معقول محفل میں بولنے کا حق دار ہی نہیں

**(324) جائز:** دائرہ میں کسی کے صلہ رحمی کو شک کی نگاہ سے دیکھنا اپنے نکما پن کی

دلیل فراہم کرنا ہے۔

**(325) طنز:** اور تلخی یکساں نامقبول کلام کہلائیگا۔

**(326) مکر:** و فریب کی آڑ میں دھوکہ میک اپ سے وقتی طور پر بد نما چہرے کو ڈھانپنے

کے مترادف ہو سکتا ہے۔

**(327) اسلاف:** کی تربیت سے استفادہ کرنا اچھا عمل ہے البتہ اپنی صلاحیت خداداد

کی بات کچھ اور ہوتی ہے۔

**(328) صلاحیت:** سے عاری فرد کیلئے خاندان کی صلاحیتوں کو تا دیر باعث افتخار پیش

کرنا ممکن نہیں ہو سکتا۔

**(329) سکون:** و بے چینی میں جہاں ماحول وہاں اپنے مزاج کا بھی بہت کچھ عمل

دخل ہوتا ہے۔

- (330) اشتعال:** کے بل بوتے پر اصلاح کرنے کی سوچ غلط فہمی کا معاملہ ہو سکتا ہے
- (331) تفکرات:** میں مستغرق شخص کے لئے مطالعہ اور کتاب کا لکھنا ناممکن ہو سکتا ہے
- (332) نیک:** وہ کی تمیز فہم و فراست کی بدولت نصیب ہوتی ہے۔

**(333) ضرورت:** سے زیادہ خاموشی نفسیاتی بیماری یا پھر ذاتی برتری ظاہر کرنے کے زمرے میں آسکتی ہے۔

**(334) کسی:** کی مدد بہر صورت عمل نیک قرار پاتا ہے البتہ تنگ دستی اور سفر میں اسکی افادیت دو چند ہو جاتی ہے۔

**(335) نہی:** عن المنکر میں کسی خاص طبقہ کو ہدف تنقید نہ ہونے دیں تو فیض عام ہوگی

**(336) زمانہ:** ایک رفیق رفتاری سے تغیر و تبدل کے منازل طے کر رہا ہوتا ہے۔

**(337) پردہ:** داری اور فیشن کاری گراف ہمیشہ بڑھوتری و تنزلی کا حامل چلا آیا ہے

**(338) غیر:** فطری تقلید کے بجائے اپنے پیش روں کی تباہ کن صورت حال کا بھی جائزہ لینا چاہئے۔

**(339) موت:** برحق ہونے کے باوجود دل جلے معشوق کی موت بدترین صورت حال سے سامنا کر سکتی ہے۔

**(340) باوقار:** زینت خوبصورتی کا ضامن جبکہ حد سے متجاوز سنگار پینہ محض ایک تماشہ ہو سکتا ہے۔

**(341) ذہین:** وہمیدہ جوڑہ بے جواز مطالبات کے ذریعہ طلاق تک نوبت پہنچانے کی حماقت کبھی نہیں کرتا۔

- (342) **حقوق:** وانصاف کی تلاش کیلئے احتجاج کے تمام تر ذرائع استعمال کے باوجود خودکشی جیسی قباحت کی اجازت نہ ہوگی۔
- (343) **ازدواجی:** زندگی میں موت کی تمنا تک لیجانے والی قباحتوں سے پناہ مانگنے کی ضرورت ہوگی۔
- (344) **جابر:** انسان کے آگے بد حالی کا گریہ و زاری بے سود ثابت ہوتی ہے۔
- (345) **شباب:** کی شہوتیں کسی کو بے ہودگی اور قباحتوں تک نہ لے جا پائے۔
- (346) **منصب:** کامیابی کو گھمنڈ کا شکار ہوئے بغیر باوقار انداز سے آگے بڑھنے پر کار بند رہنے کو عافیت جانو۔
- (347) **خود:** کے لئے ہر تکلیف قرب الہی دوسروں کے لئے وہی تکلیف قہر خداوندی قرار دینا تقویٰ و شرافت کے خلاف قرار پائیگا۔
- (348) **بغیر:** تقویٰ محض کرتب سیکھنے کی نیت سے علمی مطالعہ انسان کو رہن بنا سکتا ہے
- (349) **دلچسپ:** ہونے کے باوجود بھی دل آزار اور دل شکن گفتار شیطانی کلام قرار پاتا ہے۔
- (350) **طنز:** وخی سے بات کرنے کا دُھن پڑھنے کے حامل شائستہ گفتار سے عاری ہو جاتا ہے۔
- (351) **غیر:** جانبداری کا مقصد ذاتی برتری کی نہیں صلح کی نیت سے ہو تو افضل ہوگا۔
- (352) **تنازعات:** سے بچنا یا پھر باریک پہلو کو سمجھنا اور صلح کے وقت قوت فیصلہ کا مالک ہونا دانائی کہلائیگی۔
- (353) **جرات:** سے ایک معرکہ جیت جانا کئی حریفوں کو متاثر کر سکتا ہے۔

**(354) استقامت:** سے مقابلہ اور فیصلہ اپنے حق میں لینے کے بعد عجز و انکساری کا دامن تھام رکھنا چاہئے۔

**(355) شک:** کی بنیاد پر تنقید کے ذریعہ اپنے حلیفوں کو حریفوں میں بدلنے کی غلطی نہ کی جائے۔

**(356) زوجین:** کے درمیان پیار و محبت کی ہر قید و بند توڑ کر فریفتہ حال ہونا عیب نہیں خوبی کہلائیگی۔

**(357) طلاق:** میں تجلت یا پھر عورت کو اذیت میں مبتلا رکھنا مردانہ ذہنی پسماندگی کی سند ہوگی۔

**(358) غیر:** جذباتی مضبوط دلائل یا پھر خاموشی سے فضول بحث پر قابو پایا جاسکتا ہے

**(359) ہر معاشرے:** میں متاثر کن لوگوں کے اقوال آگے بڑھائے جاتے ہیں۔

**(360) لگی:** لپٹی پر قوت کے ضیاع کے بجائے شفاف انداز گفتگو کو ترجیح دی جائے

**(361) انسان:** کیلئے مخلص احباب کی خیر خواہی کی مثال درخت کو شاداب رکھنے والے قوی ریشوں کی مانند ہے۔

**(362) ہر انسان:** کو احسان مندی اور محسن کو حسن شرافت کا پیکر ہونا چاہئے۔

**(363) محض:** اطلاع کی افادیت اپنی جگہ مگر دعوت کے عمل میں اخلاص اور گفتار

میں مٹھاس کھوٹ کھوٹ کر بھرا ہو تو انسان کو نیکی کی جانب مائل کر پائیگا۔

**(364) ہر ظاہری:** کامیابی کے پیچھے ہمیشہ مضبوط مخفی ریفارم قوت کا فرما ہوتی

ہے۔

## حیاتِ دانش

(365) **معاشی:** معاون کے ساتھ ضمیر کا سودا بے شک نہ ہو مگر احسان فراموشی بھی کھاتے برتن میں تھوکتے رہنے کے مترادف ہوتی ہے۔

(366) **مایوسی:** دل شکنی سے اجتناب کی بدولت انسان کو ذہنی و قلبی کشادگی عطا ہوتی ہے۔

(367) **داغدار:** کردار کو اجلا دکھانے کی بے تحاشا محنت کے بجائے کردار بدلنے پر توجہ ہونی چاہئے۔

(368) **انسان:** مستقل مزاجی کے ساتھ ایک روٹین پر بہت کم کار بند رہ سکتا ہے۔

(369) **محرک:** کوشش کی تکمیل کے لئے محنت کش اور تربیت یافتہ افرادی قوت کی پیداوار پر بھی توجہ دینا لازمی ہے۔

(370) **دنیا:** میں انسانوں کو تین حصوں اعلیٰ، اوسط اور ادنیٰ فکر کے تحت تقسیم کیا جاسکتا ہے

(371) **بداخلاقی:** و بدچلنی میں سبقت کا مقابلہ بدذات لوگوں کے درمیان ہی ممکن ہو سکتا ہے۔

(372) **مصنف:** باطنی خیالات کے راز کی پرواہ کئے بغیر ہی تصنیفی مقاصد تک رسائی ممکن بنا سکتا ہے۔

(373) **حکمت:** سے بات سمجھانے اور بضررہ کر لازمی منوانے سے انسانی ذہانت و جہالت کا پتہ چلتا ہے۔

(374) **بد خوابی:** کا عمل انسان کو اندر سے کوٹنے، جھلسنے اور کھوڑنے کا مریض بنا ڈالتا ہے۔

(375) **بے خبر:** لوگ قانون کے داؤ پیچ سے زیادہ مرعوب ہوتے ہیں۔

- (376) **بیڑوں:** کی رہبری میں آگے بڑھنے والے ہی پرسکون کامیابی سے ہمکنار ہو سکتے ہیں۔
- (377) **ہرچیز:** دولت کی کسوٹی پر پرکھنے کا رجحان زمانہ گزرنے کے ساتھ ساتھ بڑھتا ہی جا رہا ہے۔
- (378) **منصرف:** مزاج لوگ مشن کو کامیابی سے ہمکنار کرنے سے قاصر رہتے ہیں۔
- (379) **بات:** کی فصاحت اور بر موقع بہتر مثال محفل کو سرور بخشنے میں مددگار ثابت ہو سکتی ہے۔
- (380) **خود:** کو بہتر ثابت کرنے کی فکر لاحق ہو تو خیالی تصور سے باہر نکل کر عملی کردار اپنانا ہوگا۔
- (381) **غیبت:** سے بے رغبتی رکھنے والے کو اسے سننا اور دوسروں کو اس پر اکسانے والے عمل سے بھی اجتناب کرنا چاہئے۔
- (382) **مصنف:** کو تعصب برہنی نوک قلم چلانا زیب نہ دیگا۔
- (383) **سکون:** واطمینان کی گفتگو و قاروشائستگی جبکہ بے چین طرز گفتار حواس باختگی کا اظہار ہوگا۔
- (384) **حاضر:** جوانی محفل کی رونق اور انسان کی شخصیت کو اجاگر کرتی ہے۔
- (385) **ہر:** فورم پر بات اپنی ذہانت کی ہی کارآمد ہوگی دوسروں کے دلائل کا سہارا اچانک بے دست و پا کر سکتا ہے۔
- (386) **جس:** محفل میں وقار کی لاج نہ رہے کنارہ کشی ہی عافیت جانو۔

- 387 بظاہر:** تو کھری بات لیکن درحقیقت کجی گفتار کڑوی ہوتی ہے۔
- 388 اپنی:** حیثیت سے بڑھ کر کسی پارٹی میں جگہ ڈھونڈنے کی طلب آدمی کو قدم بوسی پر آمادہ کر سکتا ہے۔
- 389 فطری:** زندگی پر لکھی گئی کتاب پر مصنف کیلئے بھی عمل آسان ہو سکتا ہے۔
- 390 فہم:** و فراست کا حامل ایک نقطہ کے پیش نظر بھی مکمل کتاب لکھ سکتا ہے۔
- 391 راست:** اقدام سے قبل اسکے مضر اثرات پر ضرور غور کیا جائے۔
- 392 آزمائے:** ہوؤں کے خلاف بلا تحقیق عجلت بازی میں فیصلہ کار تکاب نیت میں فتور کا شاخسانہ ہو سکتا ہے۔
- 393 بارہا:** امتحان وفاداری میں کامیابی کے حامل کو تنگ آمد بہ جنگ آمد پر مجبور نہ کیا جائے۔
- 394 عارضی:** مفاد کی خاطر مستقل محسن ٹھکانوں کو مسما کرنے کی غلطی قطعاً نہ ہو۔
- 395 مباح:** دلچسپیوں میں خیر کثیر کی تلاش فضول ہوگا۔
- 396 چاپلوس:** مزاج ماحول میں غیور افراد کیلئے استقامت دو چند گنا گراں ہو جاتی ہے۔
- 397 طویل:** لیکچر ہو یا مختصر حکایت بات دراصل سمجھنے کی ہوتی ہے۔
- 398 متحدہ:** اقوام کی ہر چیز اہمیت کی حامل ہوا کرتی ہے۔
- 399 اتحاد:** گھر کی محبت، قوم کی عظمت، ملک کے وقار، اقوام عالم کی یکجہتی اور بھرپور طاقت کی علامت قرار پاتا ہے۔
- 400 سوال:** کا جواب دراصل سوال در جواب سوال سے بہتر اور آسان بن سکتا ہے۔

- (401) **جاری:** حالات پر ہر کوئی اپنی دانش کے مطابق تبصرہ کر لیتا ہے۔
- (402) **ظاہری:** گفتار سے انسان کے باطنی حقائق کا جانچنا آسان ہو جاتا ہے۔
- (403) **تحریک:** کی کامرانی کا تعلق محرک کے افکار سے وابستہ ہوتا ہے۔
- (404) **ہر:** محاذ پر ٹکراؤ کی پالیسی قیادت کو پنپنے نہیں دیتی۔
- (405) **ہر:** زمانہ کو مستقبل کیلئے نقوش مفیدہ چھوڑنے کا ذمہ دار ہونا چاہئے۔
- (406) **نہ:** الجھنے والا انسان بہت کم قصور وار ٹھہرتا ہے۔
- (407) **عمدہ:** کردار کئے بغیر محض نفرتوں کے بل بوتے پر خود کو اعلیٰ ثابت کرنے کا تصور احساس کمتری کہلائیگا۔
- (408) **مخلص:** لوگ بلا خوف و خطر اپنی صلاحیت و ہنر کا مظاہرہ کرنے میں دیر نہیں کرتے۔
- (409) **مفلس:** العقل ہی اپنے جذبات کے ذریعہ اپنے دشمنوں میں روز بروز اضافہ کرتا رہتا ہے۔
- (410) **محافظ:** بظاہر تو حکمرانی کا سہارا ہوتے ہیں لیکن یہی محافظ کبھی کسی کیلئے موت کا بہانا بن جاتے ہیں۔
- (411) **انسانیت:** سے نفرت یا الفت اپنی ذات پر بھی لاگو جانو۔
- (412) **مصیبت:** زدہ پریشان حال انسانوں پر تہمت لگانا خود پر غضب کے دروازے کھولنے میں عجلت کے مترادف ہوگا۔
- (413) **آواز:** کی بلندی اور چیخنے کے عادیوں کو دلیل پر یقین باقی نہیں رہتا۔
- (414) **دیانت:** سے ہٹ کر محض اپنے پیٹ بھرنے کے صلہ میں دوسروں کی ضیافتوں

کے فضائل و تعریفیں بیان کرتے پھر ناپنے وقار کھونے کے مترادف ہوگا۔  
**(415) عزت:** نفس معاشرے میں کامل ستون کا درجہ رکھتا ہے جسے معمولی مفاد کی خاطر داؤ پر لگانا انتہائی لاپرواہی ہوگی۔

**(416) بری:** بات اور برائی صراحتاً ہو یا لگی لپٹی ہر صورت میں ناپسندیدہ ہے۔

**(417) متقی:** انسان طمع اور سوال سے کوسوں دور رہتا ہے۔

**(418) مضبوط:** دلائل کے ساتھ بات کرنے والا اکثر تکالیف سے بچ نکلنے میں کامیاب ہو جاتا ہے۔

**(419) تقلید:** بہت گراں فیصلہ ہوتا ہے جسے اختیار کرنے میں انتہائی احتیاط کی ضرورت ہونی چاہئے۔

**(420) قائد:** پرکمل اعتماد اور جان نثاری کا جذبہ تحریک کو کامیابی سے ہمکنار کر سکتا ہے۔

**(421) زوہین:** کا داخلی و خارجی امور نمٹانے پر منشا کے مطابق تقسیم کار پر رضامندی ہی گویا خاندان کیلئے ہر سکون کا ضامن بنتی ہے۔

**(422) موت:** پر آمادگی تک لیجانے والا احتجاج کسی کو نقصان و رسوائی کا پرواہ نہیں ہونے دیتا۔

**(423) شہرت:** و قدر دانی صلاحیت کے علاوہ وراثت کے ذریعہ بھی مل سکتی ہے۔

**(424) گزری:** باتوں کو بھول کر مستقبل کی کامیابیوں کیلئے سوچنے والا آگے بڑھتا ہے

**(425) وقت:** تمام انسانوں کیلئے یکساں ہوتا ہے جسے بہت کم لوگ کامرانی سے

استوار کر دیتے ہیں۔

(426) **اپنی:** تعریف سننے پر خوش ہو جانا اخلاقی پستی کا منہ بولتا ثبوت ہے۔  
 (427) **جو مشورہ:** تجویز کے طور پر کسی کو قبول نہ ہو تو سخت مطالبہ کی زحمت چھوڑ دی جائے۔

(428) **متکبرین:** سے دور رہنے میں ہی عافیت جانو۔  
 (429) **اذیت:** رساں انداز سے بچتے ہی رہنا شرافت ہے۔  
 (430) **محنت:** کش رہ رہی ماتحتوں کو اُمر نمٹانے کی بہتر ترغیب دے سکتا ہے۔

(431) **دوسروں:** کی نیٹوں کو ٹٹولنے کا فضول مشغلہ چھوڑ کر از خود خلوص سے کچھ کرنے کی صلاحیت پیدا کرنے کو کامیابی جانو۔

(432) **وقار:** بڑھانے کے اسباب کسی کی بے لوث خدمت میں پوشیدہ ہیں۔  
 (433) **کسی:** کی سوچ کا اندازہ انکی تحریر و تقریر سے لگانا آسان ہو سکتا ہے۔  
 (434) **احسان:** فراموشی کا لاحق مرض محسنوں کی قدر دانی بھلا دیتا ہے۔  
 (435) **نیک:** نیٹی سے ناداروں کی مدد کرنے والوں کو کسی کے راز ٹٹولنے کی فرصت ہی نہیں ہو سکتی۔

(436) **خندہ:** پیشانی کی طلب و تمنا اخلاقی دائرہ کے تحت ہونی چاہئے۔  
 (437) **دوسروں:** سے راز پاش نہ کرنے کی اُمید سے بہتر از خود بھید بتلانے پر کنٹرول کیا جائے۔

(438) **بخل:** چھپانے کی کوشش ہر بخیل کا شیوہ ہوتا ہے۔  
 (439) **بے مقصد:** گفتار سے خاموش رہنا بدرجہا بہتر ہے۔

**440 نیکی:** کے بعد گھمنڈ کے بجائے ندامت کرنے والوں کو ہی آگے کام کرنے کے بہتر مواقع میسر آسکتے ہیں۔

**441 دوران:** تعاون کسی کی حالت زار کا راز معلوم ہو جانا عیب جوئی کے دائرہ میں نہیں آتا۔

**442 سینئر:** ساتھیوں کو اعتماد میں رکھتے ہوئے تحریک کو نئی افرادی قوت مہیا کرنے والا قائد امتحان میں پاس کہلائیگا۔

**443 روزانہ:** کارخیر کی ایک بات بھی جمع کی جائے تو بھی عنقریب پائیدار کتاب تیار ہو سکتی ہے۔

**444 حافظہ:** قوی نہ ہو تو محض مطالعہ کے بل بوتے پر مضبوط و کالت ممکن نہیں۔

**445 علم:** و عمل کے پیکر عمومی لوگوں کے درمیان شہسوار کی مانند ہوتے ہیں۔

**446 خدمت:** اور خلق خدا کیلئے خیر کا مصمم ارادہ انسان کو ناگہانی مشکلات سے بچانے کا ذریعہ بن سکتا ہے۔

**447 اچانک:** وحادثاتی تعلق کو آزمائے بغیر گہرائی میں لیجانا نئی مشکلات کا باعث بن سکتا ہے۔

**448 موت:** برحق ہونے کے باوجود مشکل امتحان میں اپنی زندگی گل کرنے کا دین متین میں کسی کو قطعاً اجازت نہیں۔

**449 اپنے:** معاملات اپنی مدد آپ نمٹانے کی صلاحیت کو نعمت خدا داد جانو۔

**450 مدد:** و تعاون کی آڑ میں حدود اللہ پھلانگنا انتہائی بددیانتی ہوگی۔

**(451) فساد:** اور لڑائی کے بل بوتے پر فحشیاہی کا جشن فضول جانو کہ اس میں ہمہ وقت شکست کی الجھنیں اُمنڈلاتی رہتی ہیں۔

**(452) دنیا:** عظیم تجربہ گاہ ہے جہاں سے ہر کوئی اپنی عقل و نصیب کے حصے وصول کر رہے ہوتے ہیں۔

**(453) اپنے:** دوستوں کے ہم خیال ساتھیوں کا بعض اوقات ناچاہتے بھی پاس رکھنا پڑتا ہے۔

**(454) اخلاق:** حسنہ کا تقاضا ہے کہ مخاطب کو پرسکون انداز سے انکے مطلوبہ سوال کا جواب دیا جائے۔

**(455) قائد:** اپنے گروہ میں اوصاف کے علاوہ صحت و صورت میں بھی ممتاز ہونو سونے پر سہاگا ہوگا۔

**(456) حسن:** پرستی کا جنوں کسی حد پر انسان کو تھمے نہیں دیتا لہذا کسی ادنیٰ بشر کی غلامی کے بجائے اس علت بد سے چھٹکارا ہی بہتر جانو۔

**(457) عمدہ:** تصنیف مصنف کی ذہانت، تجربات، فہم و فراست کا منہ بولتا ثبوت بنتی ہے

**(458) محرک:** مورخ، دانشمند و داناجب الجھ جائے تو معاشرہ مشکلات کا شکار ہو سکتا ہے۔

**(459) ہر انسان:** اپنے حصہ کی ذمہ داریاں دیا ننداری سے سرانجام دے تو دنیا پرسکون ترقی کا گوارا بن جائے۔

**(460) دوسروں:** کے موت کی تمنا چھوڑ کر اپنی موت کے متمنیوں سے نجات کا دعا گور ہو

- (461) **اپنی:** ناموس کی قدر دانی کا تقاضا ہے کہ کسی کی عزت کو چھیڑا اور اچھالا نہ جائے۔
- (462) **حسد:** سے جل کر خاکستر ہونے سے بہتر ہے اپنے حریف کو بہتر اخلاقِ حسنہ سے شکست فاش دو۔
- (463) **مستقل:** مزاجی کسی کو پرکھنے اور انسان کو چا پلوسی اور بے ضمیری سے بچانے میں مددگار بنتی ہے۔
- (464) **حکمرانی:** تک پہنچنے کیلئے موجود جذبات و احساسات حکمرانی ملنے کے بعد باقی نہیں رہتے۔
- (465) **درگزر:** کا پاس نہ رکھنے والا تکبر یا پھر عنقریب احساس کمتری کا شکار بن سکتا ہے
- (466) **برداشت:** اور بردباری عظمت کی علامت ہونے کے ساتھ حریف کو الجھن و پریشانی میں مبتلا بھی کر سکتی ہے۔
- (467) **انسان:** فقط زندگی گزارنے کے مقصد تک محدود نہ ہو بلکہ بعد از مرگ کیلئے بھی کچھ اچھے نقوش یادگاری چھوڑنے چاہئیں۔
- (468) **محض:** زبانی جمع خرچی کے تحت خود کو پارسا و قلندر ثابت کرنے والا مفلوک العقل ہو سکتا ہے۔
- (469) **مشاورت:** کے قواعد، محفل کی نزاکتوں اور مشورہ کے مقاصد پر پورا اترنے والا صائب رائے کہلاتا ہے۔
- (470) **حکمرانوں:** کو ملک میں رنج و غم کے شدید رونما ہونے والے واقعات پر محض رسمی لفاظی پر مبنی کلمات ادا کرنا زیب نہیں دیتا۔
- (471) **حقیقی:** موقف پر ڈٹ جانا عزت و توقیر جبکہ زبان سے یک لخت پھرتے رہنا

ذلت و رسوائی کا پیش خیمہ بن سکتا ہے۔

**(472) رسوائی:** کی پرواہ کئے بغیر تقلید گمراہی کے علاوہ اپنی عقل میں فتور کی علامت ہوگی۔

**(473) جہاں:** معاملہ جان سے عزیز ہونے کا دعویٰ ہو وہاں قربانی کی کوئی حد مقرر نہیں ہو سکتی۔

**(474) نیک:** مقاصد کے تحت یکجا ہونے کو اجتماعی عمل جبکہ سیاہ کرتوت کیلئے اکٹھا ہونے کو فساد کی جھمگٹا کہلائے گا۔

**(475) فصیح:** و بلیغ خطیب مختصر بات کو دلائل کی بدولت وسعت فراہم کرتا ہے۔

**(476) مصنف:** یکسو ہو تو انمول مضامین بھول جانے سے قبل فوری قلم بند کریں۔

**(477) شدید:** عذر کے بغیر لباس میں اپنی باوقار ثقافت سے روگردانی اور بغاوت کا ارتکاب نہ کیا جائے۔

**(478) اپنے:** حریف کی خوبیوں سے بھی استفادہ کرو کہ بہتر کی جستجو میں خوبی ہر جگہ سے اچک لینے کی چیز ہوتی ہے۔

**(479) محرک:** کو ماحول کی شدید مخالفت جبکہ خادم کو اپنی نیت کی خرابی کے خدشات تمام عارضی فوائد سے قلاش کر دیتا ہے۔

**(480) دوستوں:** کے دشمن اور اپنے دشمنوں کے دوست کی پہچان بڑی آسان ہوتی ہے

**(481) نام:** بدل لینے سے کسی چیز کی حقیقت اور خیر و شر بدلی نہیں جاسکتی۔

**(482) بداعتمادی:** خلفشار جبکہ اندھا اعتماد عزت نفس تلف کر دینے کا باعث بن سکتا ہے۔

- (483) **مفاد:** پرست عناصر سے وفاداری کی آس لگانا بے معنی ہوگا۔
- (484) **شیریں:** گفتار مقرر سے عقیدت بھی ہو تو بات کی تاثیر مزید قوی ہو جاتی ہے۔
- (485) **اپنے:** حریف کی نیکی اور بھلا کا اعتراف انسان کے لئے بہتر اخلاقی وژن کہلائے گا۔
- (486) **انسان:** کو دنیا میں کسی نہ کسی شغل سے لازمی منسلک ہونا چاہئے۔
- (487) **خطاب:** میں پرکشش دلائل نہ ہو تو لا حاصل کوفت ہوگی۔
- (488) **حریف:** فریقین کو اشتعال دلانے والا ثالث نہیں شیطان کا بھائی بند کہلائے گا۔
- (489) **بات:** سے بات جوڑ دینے کی صلاحیت انسان کو خطیب و مصنف بنا سکتی ہے۔
- (490) **سخت:** امتحان سے خدا کی پناہ جبکہ امتحان میں سرخروئی پر شکر خدا ہونا چاہئے۔
- (491) **مستقل:** خوشحالی عارضی پریشانی اسی طرح مستقل پریشانی عارضی خوشحالی کے تاثر کو زائل کر دیتی ہے۔
- (492) **گذرتے:** ہوئے اٹل وقت کو اطمینان کا ماحول فراہم کرنا ہی کمال حکمت کہلائے گا۔
- (493) **پر تشدد:** انداز اطمینان بخش ماحول کیلئے زہر قاتل ہوتا ہے۔
- (494) **جان:** ثناروں کو تسلسل سے آزمائش میں مبتلا رکھنا تو قیر کے قتل کے مترادف ہوگا۔
- (495) **عوامی:** خواہشات کے برخلاف قوت کے بل بوتے پر حکمرانی باعث نفرت بن سکتی ہے۔
- (496) **غلطیوں:** سے اظہار نفرت کیلئے ظاہری اقرار اور باطنی ندامت اصل توبہ کو یقینی بنائے گا۔

## حیاتِ دانش

- (497) **انسانی:** عظمت و اقدار کو بڑھانے کیلئے بلا تفریق خدمت خلق بہترین نسخہ ہے
- (498) **زندگی:** کی اصل زینت تعلیم، تعلّم اور عمل سے آراستہ ہونے میں پیوستہ ہے۔
- (499) **جبر:** کی سیاہی کوتا دیر قائم رکھنا انسانی بس کا روگ نہیں۔
- (500) **بڑے:** معاملات میں متفکر لوگوں پر عجلت میں متکبر ہونے کا شبہ کئے جانے کا خدشہ ممکن ہے۔
- (501) **برائی:** کے بدلے نیکی کرنے والے لوگ کم صحیح مگر قابل رشک ہوا کرتے ہیں۔
- (502) **ظلم:** و عیاشی پر مبنی زندگی کو فخریہ تصور کر لینا چوری اور سینہ زوری کے مترادف ہے۔
- (503) **خوش:** نصیب ہے وہ انسان جسے جو اہر انسانیت کا کچھ عملی حصہ میسر آئے۔
- (504) **مضبوط:** حریف کے غرور و تکبر کو بردبار خاموشی سے بوکھلاہٹ میں بدلا جاسکتا ہے۔
- (505) **طنز:** و طعنہ ظاہری جبکہ خود بینی کو باطنی تکبر کی علامات میں شامل کیا جاسکتا ہے۔
- (506) **ظالم:** کے آگے گریہ و زاری انکے تکبر کو دو چند کر سکتی ہے۔
- (507) **مایوسی:** کے دلدل میں دھنس جانے والا لوگوں سے فقط اپنی ہی عزت افزائی کا متمنی بن جاتا ہے۔
- (508) **سوال:** کا سچا جواب اطمینان اور غلط بیانی مزید اشتعال کا باعث بن سکتی ہے
- (509) **فولاد:** دل کو بھی محبت سے لبریز ندامت سے نرم و ملائم بنایا جاسکتا ہے۔
- (510) **مستقبل:** میں اپنے منتہائے نظر مقصود تک رسائی کیلئے لائحہ عمل طے کرنے کا نام نظریہ ہے۔
- (511) **اپنے:** متعلقین کی حرکات و سکنات سے انکے عزائم پر غالب گمان قائم کیا

جاسکتا ہے۔

**(512) معرکہ:** آرائی میں راز فاش ہونا دشمنوں کی قوت کو دوچند کر سکتا ہے۔

**(513) طرز:** گفتار ہی دراصل شخصیت کی عکاس ہوتی ہے۔

**(514) اعلیٰ:** منصب کے باوجود تنقید سے پاک غیر متنازع حیثیت عظمت کی علامت ہوگی۔

**(515) مثبت:** تنقید کو بلا جھنجلاہٹ برداشت کرنے کی صلاحیت تکمیل انسانیت کی جانب پیش رفت ہوگی۔

**(516) اقدار:** سے بڑھ کر ملنے والی اہمیت گمراہی کا سبب بھی بن سکتی ہے۔

**(517) آئیڈیل:** کے آگے اپنی رائے مفقود تصور کی جاتی ہے۔

**(518) غیروں:** کی نسبت اپنوں خاص کر بڑوں کے آگے 'وعظ و نصیحت' کیلئے بدرجہ احسن حکمت درکار ہوگی۔

**(519) اذیت:** رساں بود و باش کے حامل کیلئے دوسروں پر قدغن لگانا زیب نہیں دیتا۔

**(520) دانش:** اور تجربات سے عاری حکمران کامشیروں کی بے ساکھیوں پر گزر بسر ہوگا۔

**(521) حق گوئی:** کی طرح حق شنوائی کو بھی یکساں معطر گلہ سستہ تصور کیا جانا چاہئے

**(522) چانس:** میں ملنے والی بادشاہی کو نہیں اپنی صلاحیتوں کی بدولت ملنے والی حکمرانی کو ہی اصل کمال جانا جائیگا۔

**(523) جہان:** نیت میں فتور یا بظاہر گناہ کا اندیشہ ہو وہاں سماجی خدمات اور سیاست چھوڑ دینے میں عافیت ہوگی۔

**524 مصنف:** کونیک نیتی پر مبنی فقط فلاح کی خاطر دعوت کی حد تک معاملہ رکھ کر عملی

نتیجہ قارئین کے سپرد کر دینا چاہئے۔

**525 نعمتوں:** کی عملی شکرگزاری یا پھر نعمت زوال کو یقینی جانا جائے۔

**526 اپنے:** مخالفین کا سماجی معاملات میں خیال رکھنا اچھی حکمرانی کی علامت

ہوتی ہے۔

**527 نمود:** کی شوق کی خاطر نیکی کا عمل ناسور ہے۔

**528 نیک:** نیتی پر مبنی تصنیف کے مطالعہ کی ہی مصنف کو اُمید رکھنی چاہئے۔

**529 خود:** بنی اور نمود کا روحانی مرض انسان کا حالت نزع تک پیچھا نہیں چھوڑتا۔

**530 ذاتی:** اغراض پر ضرب پڑنا ہی کسی کے ایثار و اعتدال پسندی کا کڑا امتحان ہوتا ہے

**531 ہر تحریک:** انسان سے عزم، استقلال، بے باکی، وقت اور توانائی کا

تقاضا کرتی ہے۔

**532 صلاحیت:** انتشار کے عالم سے نکال کر منظم یکسوئی کے ساتھ کامرانی کی نوید

سناتی ہے۔

**533 خواب:** کی حقیقت سے قطع نظر بظاہر اس سے نیند کے ذریعے انسانی ذہن پر

غالب و منقوش حقائق کو جانچنے اور عالم برزخ کی حقیقت کو سمجھنے میں مدد مل سکتی ہے

**534 اپنی:** اولاد کے مقابلہ میں دیگر بچوں سے دس فیصد شفقت و محبت بھی انکی

دلجوئی کیلئے کافی ہو سکتی ہے۔

**535 بچے:** بڑوں کو جن شرارتوں سے تنگ کرتے ہیں بڑے ہو کر خود بچوں کی

انہیں حرکتوں سے اکتا جاتے ہیں۔

- (536) **بغیر:** قوی ثبوت کے کسی کی آبرو پر الزام تراشی کرنا فحش دماغ کی نفسانی خوراک ہو سکتی ہے۔
- (537) **اصل:** خدمتِ معاونت جبکہ محض زبانی جمع خرچی کسی مجبور کیلئے مزید اذیت کا باعث ہوتی ہے۔
- (538) **آسان:** و سلیس الفاظ کا استعمال مصنف کی جانب سے قارئین کے ساتھ سہولت کا حصہ قرار پاتا ہے۔
- (539) **تکبر:** شانِ الہی میں شراکت کا ارتکاب ہے تو پھر کیوں نہ ناقابلِ معافی جرم قرار دیا جائے۔
- (540) **متکبر:** انسان اللہ اور مخلوق دونوں کی نظروں میں گر جاتا ہے۔
- (541) **بااثر:** افراد کے متاثر ہونے کا خدشہ کسی مسئلہ کی اہمیت کو دو چند کر سکتا ہے۔
- (542) **مذاکرہ:** مکالمہ اور فضولِ مباحثہ میں جاننے والوں کیلئے واضح فرق ہوتا ہے
- (543) **جذبات:** کی طغیانوں میں مستغرق فرد کو یکنخت سمجھانا مزید شدید رد عمل کا باعث بن سکتا ہے۔
- (544) **بات:** بغور سننے، سمجھنے اور بہ آسانی سمجھانے والوں کی قیادت دیر پا ثابت ہو سکتی ہے۔
- (545) **دانستہ:** غلط مشورہ دینا حسد پر مبنی اور شدید بددیانتی ہے۔
- (546) **معاملات:** طے کرنے کیلئے معاہدہ کرنے کے بعد عہد شکنی ذلت و رسوائی کے سوا کچھ نہ دیگا۔
- (547) **از خود:** طلبِ قیادت انسان کے وقار اور قدرتی برکات کو تلف کر دیتی ہے۔

(548) **اچانک:** رونما ہونے والے حالات پر بروقت اور فوری عوامی توقعات کے

مطابق اظہار خیال کرنے والا ہی قابل قیادت ہوگا۔

(549) **مضبوط:** قیادت مصلحت اور گھمنڈ کا شکار نہیں ہوتی۔

(550) **سیاست:** میں باوقار اختلاف ہر تہذیب کا حصہ ہے البتہ کسی معاملہ پر

مصلحت کے بعد روگردانی کرنا بد عہدی اور ضمیر فروشی کے زمرے میں آئیگا۔

(551) **شدت:** پسند اور ہر بات سے اختلاف رکھنے والا مشاورت کے قابل نہیں ہوتا۔

(552) **ہم خو:** انسان ایک دوسرے کے عیب و خوبی جانچنے میں ماہر ہو سکتے ہیں۔

(553) **اپنے:** عمل سے بے خبر دوسروں کی اصلاح کی فکر مندی کا بوجھ لئے پھرنا

جہل عارفانہ ہو سکتا ہے۔

(554) **محفل:** میں ناپسندیدہ فرد کی تعریف انکی خفت کی نیت سے چھیڑنا غیبت کی

عیارانہ طرز ہے۔

(555) **قارئین:** کے علم و تنقید سے مرعوب ذہن کتاب لکھنے سے قاصر ہو سکتا ہے۔

(556) **قانون:** کی بالادستی عمومی لوگوں کیلئے انصاف کی نوید بن سکتی ہے۔

(557) **سمجھدار:** بچے اپنی اصلاح و تربیت کی باتوں سے طویل عرصہ تک فائدہ

اٹھاتے رہتے ہیں۔

(558) **بغاوت:** کرنے سے قبل مضبوط جائے پناہ ضروری ہوگی بصورت دیگر تمام

تر آرزو و ارادے قبل از وقت کچل دیے جائینگے۔

(559) **انسان:** کو اپنے مقابلہ میں اپنی ناز پرور کی تکلیف و بے بسی پر زیادہ رنج و غم

ہوسکتا ہے۔

**(560) اللہ:** کے سوا ہر محتاجی سے پناہ کی طلب ہو کہ بد اخلاق کی محتاجی عزت و آبرو داؤ پر لگا سکتی ہے۔

**(561) جنکے:** ماتحت چپکے سے نیکو کاری پر مجبور ہوا یا سارے ہر محتاج اصلاح ہے۔

**(562) قیادت:** کی گفتار میں دلچسپی اور تاثیر موجود ہو تو اگلوں تک بات پہنچانے میں اطمینان و سرور ملتا ہے۔

**(563) دانائی:** کا آئینہ دکھانے میں کامیاب مصنف کی کتاب کو پذیرائی ضرور میسر ہوگی

**(564) ناز:** پرور لاڈ لے کی جاہلانہ حرکتیں دانائے کوندا مت سے دوچار کر سکتی ہیں۔

**(565) ذاتی:** خوبیوں سے مزین فرد کیلئے غلط تنظیم سے وابستگی عیب تصور ہوگا۔

**(566) سمجھدار:** لوگ نا سمجھ لوگوں کی گھٹیا حرکتوں پر زیادہ دھیان نہیں دیتے۔

**(567) زیادہ:** باتوں کے اختلاط سے انکے مفہوم و مقاصد بھی بدل جاتے ہیں۔

**(568) دلائل:** کے انبار کے باوجود تحریر و گفتار میں اختصار پسندیدہ قرار پائیگا۔

**(569) زندگی:** کے اختصار کو مد نظر رکھ کر اسے فقط انسانی خوبیوں کے اظہار تک

محدور دکھا جائے۔

**(570) فحش:** گوئی خوبصورت و خوب سیرت انسان کو بہت جلد اس نازیبا حرکت پر نادم کر دیتی ہے۔

**(571) فہمیدہ:** انسان کو زبانی جمع خرچی کے بل بوتے پر ورغلا نا شاید ممکن نہ ہو۔

**(572) شکر:** گزار بندہ اللہ اور اپنے محسنوں کا اپنے انداز میں شکر بجالاتا ہے۔

**(573) ہنر:** و حکمت کی خاطر سوچنا کارآمد جبکہ بلا مقصد فکر مندی ذہنی خلفشار ہوسکتا ہے۔

**(574) فریب:** کوذہانت و ہوشیاری سے باور کرنے کی کوشش پر لے درجہ کی حماقت ہے

**(575) طاقت:** کے توازن اور جنگ کی حکمت جانے بغیر ہر معرکہ میں کود جانا مملکت کیلئے خودکشی سے کم نہیں۔

**(576) تجارت:** نفع و نقصان کے درمیان جھولنے والے گیند کی مانند ہے جسے قسمت، محنت اور حکمت سے اصل نشانے پر لگایا جاسکتا ہے۔

**(577) شکوہ:** شکایات انسان کو آگے بڑھنے سے روک دیتی ہیں۔

**(578) ایک:** سطر یا تحریر کا معمولی حصہ کا سمجھ نہ آنا کسی کتاب کے مطالعہ سے نہ روکنے پائے۔

**(579) اپنے:** بڑوں کے آداب کا لحاظ رکھنے والا کسی کی توہین کا مرتکب نہیں ہو سکتا ہے۔

**(580) بہت:** سارے اچھے بھلے لوگ محض زبان کے تند و تیز دار کے مارے پڑکار کا سبب بن جاتے ہیں۔

**(581) صبر:** تحمل اپنے خلاف بلا جواز پروپیگنڈہ کا قلع قمع کر سکتا ہے۔

**(582) تند:** تیز لہجہ گفتار سے بے سکونی بڑھانے کی عادت چھوڑ دی جائے۔

**(583) سازش:** بھی صریح جرم کی طرح قابل گرفت جرم ہونا قرار پائیگا۔

**(584) شدید:** اذیت اور بے بسی انسان کو موت کے خوف اور نقصان سے بے بہرہ کر سکتی ہے۔

**(585) نفرت:** اور عداوت سے اخلاق حسنہ کو کھنڈرات بنا دینے سے بہتر ہے انسان بد اخلاق حلیف سے دور رہے۔

**(586) انسان:** کو ایک قدر دان کی خاطر کئی ناقدروں کی توفیر و تواضع کرنی پڑ سکتی ہے

**(587 اصل):** اہمیت مضامین و تصنیف کی طوالت و اختصار کی نہیں بلکہ مقاصد اور انداز بیان کی ہوتی ہے۔

**(588 گلہ بظاہر):** اظہارِ محبت، عجز اور اپنے کو کمزور باور کرانے کے طور پر کیا جاتا ہے جبکہ اکثر وہ ان تمام مطلوبہ مقاصد سے متصادم ہوتا ہے۔

**(589 باصلاحیت):** انسانوں کو والدین کی کمزوریوں کا طعنہ دینا حسد اور احساس کمتری کے زمرے میں آئے گا۔

**(590 خداداد):** صلاحیتوں کا تعلق فرہ جسامت سے نہیں عزم و ہمت سے ہوتا ہے

**(591 چند):** ایک قریبی حاجتمندوں سے تعاون کے مقابلہ میں ہنگامی حالت میں کثیر تعداد میں محتاجوں کا امدادی عمل گھمبیر اور گراں ہوتا ہے۔

**(592 تصادم):** کی پالیسی کی اذیت سے واقفیت کے سبب باوقار لوگ اس سے بہت دور رہتے ہیں۔

**(593 کم ظرف):** و کمینہ فرد سے تصادمِ عزت نفس و آبرو پر گہرے و بدنامداغ چھوڑ سکتے ہیں۔

**(594 انسانی):** دانائی کو اجاگر کرنے کے لئے دانشمندانہ سوالات بہترین نسخہ بن سکتے ہیں۔

**(595 اعلیٰ):** ظرفی انسان کو لوگوں کیلئے مسیحا بنا پاتا ہے۔

**(596 کتاب):** کی مقبولیت کا تعلق جدت و قدامت پسندی سے نہیں مزاج موافق میسر ماحول سے ہوتا ہے۔

**(597 انصاف):** بڑی فیصلوں کیلئے دورانِ اندیشی، عدل اور حکمت کا خزانہ درکار ہوتا ہے

- (598) **عداوتیں:** گھروں اور تحریکوں کو بہت جلد بھسم کر دیتی ہیں۔
- (599) **خوش:** وخرم زندگی گزارنے کا راز عفو و رگزر میں پوشیدہ ہے۔
- (600) **غفلت:** کو بھول کا لبادہ اڑھانے کی کوشش سے پر خلوص معذرت ہی بہتر ہوگی
- (601) **مثبت:** اور منفی سوچ کے درمیان فقط نیکوں اور بدگمانیوں کی متلاشی ہونے کا فرق ہوتا ہے۔
- (602) **ذاتی:** زندگی خوش کن و دلپذیر ہونے کے باوجود معاشرے کے بطور حصہ ہونے کے انسان کا دنیا میں ناپسندیدہ لوگوں سے پالا بھی پڑ سکتا ہے۔
- (603) **محبوب:** محسن اور ناز پرور کی ناراضگی انسان کو بے دست و پا کر سکتی ہے۔
- (604) **مصنف:** اپنی تحریر کا عملی نمونہ نہ ہو تو ضخیم کتابت کی زحمت نہ فرمائیں۔
- (605) **الفاظ:** کا معمولی تغیر و تبدل آئندہ نسلوں کیلئے زبان میں تبدیلی کا سبب بن جاتا ہے۔
- (606) **باوصاف:** ہونے کے باوجود مصنف کی کتاب مطالعے کیلئے ان سے قابل قارئین کے ہاتھوں میں بھی جاسکتی ہے۔
- (607) **عقل مندی:** کا تقاضا ہے کہ نقل بازی سے انسان باز رہے۔
- (608) **کسی:** کے دانشمندانہ اور پر خلوص مشورہ کو حقارت کی نظر کر دینا عداوت کا شاخسانہ جانا جائیگا۔
- (609) **اختلاف:** برائے اختلاف انسانی اقدار و دیانتداری کو داغدار کر جاتا ہے۔
- (610) **نفسیاتی:** طور پر کسی کا خوف غالب ہو تو ان سے تصادم کا تصور بھی چھوڑ دینا عاقبت ہوگا۔

**611 سوگنا:** طاقت ور کے خلاف محض پروپیگنڈہ شجاعت نہیں لاف زنی اور

زبانی جمع خرچ کہلائے گا۔

**612 قتل:** ایسے عظیم جرم کے بعد بندہ سرچھپانے کی تلاش میں کسی ناپسندیدہ کمین

گاہ میں بھی پناہ لینے پر مجبور ہو سکتا ہے۔

**613 کسی:** حُسن فنا کے غیر فطری حُب جنوں کی خاطر لوگوں کی پابوسی کرنے

والے کی ضمیر کا جنازہ پڑھنا چاہئے۔

**614 عزت:** ووقار کی بلندی کا تعلق انسانی گفتار نہیں کردار سے وابستہ ہوتا ہے۔

**615 جو:** کچھ اپنے لئے دوسروں سے تمنا رکھتے ہو از خود اس عمل خیر کی ابتدا کیوں

نہیں کرتے۔

**616 کفایت:** شعاری اور کنجوسی ایک زمرے میں لینا ناممکنات میں سے ہے۔

**617 اعلیٰ:** مقاصد کی خاطر چلائی گئی تحریک کیلئے قریبی ماحول کا میسر آجانا نیک

شگون تصور کیا جائے گا۔

**618 نفسانی:** خواہشات سے پاک فقط سماجی فلاح کی خاطر چلائی جانے والی

تحریک خراج تحسین کی مستحق ہوتی ہے۔

**619 منزل:** تک رسائی میں دورا ہوں اور جنکشنوں پر صحیح رُخ کا تعین کمال رہبری

بناتا ہے۔

**620 حکمت:** علم کی افادیت کو اجاگر کرنے کیلئے بہتر سہارا ہوتا ہے۔

**621 بہتر:** ذہانت کا حامل ہر محفل سے کمال و ہنر کی عکس بندی کر لیتا ہے۔

**622 بن بلائیس:** مہمان اور بلا طلب مشورہ دینے والوں کے وقار کا انجام

یکساں ہو جاتا ہے۔

**623 انکساری:** اور خندہ پیشانی جیسی نیک خصلتیں متکبر کے آگے بے توقیری بن سکتی ہیں۔

**624 توقعات:** میں سب سے زیادہ تضاد و ٹرا اور لیڈر کے درمیان واقع ہوتا ہے۔

**625 زیادہ:** شدت سے کسی کے مخالف پروپیگنڈہ کا ایک مقصد دل میں رغبت کا چور چھپا رہنا بھی ہو سکتا ہے۔

**626 داڑھی:** کارکھنا جس قدر ضروری جانا جائے اسی قدر اسکی توقیر و لوازمات کا پاس رکھنا بھی ضروری جانا چاہئے۔

**627 متفقہ:** ماحول میں اپنے مخالف مشورہ پر عمل کرانے کی امید محض خوش فہمی ہی ہو سکتی ہے۔

**628 فساد:** پر قابو پانا ممکن نہ ہو تو اسکی تشہیر سے مزید بے چینی و برائی بڑھانا چھوڑ دیا جائے۔

**629 اداروں:** کی کامیابی کا تعلق منتظمین کے اخلاص، توجہ، حکمت و ہمت سے منسلک ہوتا ہے۔

**630 ہر:** پروگرام کو ان کے مقاصد پر پرکھا جانا چاہئے۔

**631 تصنیف:** کی ہر سطر محتاج اصلاح ہو تو مصنف کو چاہئے مشغلہ بدل دے۔

**632 وہ نادان:** جو دانائی کا دم بھرے اور انکے ہر عمل سے حماقت جھلکتی ہو قابل رحم ہے۔

**633 علاج:** نہ کرنا اور اس پر سو فیصد یقین صحت یابی یکساں خلاف اصول تصور

کیا جائے گا۔

- 634** **غیروں:** کی تعلیم اور تقلید کو ایک زمرہ میں نہیں لیا جاسکتا۔
- 635** **دوسروں:** کے اشاروں کا دم چھلہ اپنے عزت نفس پر دانستہ ظلم کا مرتکب ہوتا ہے
- 636** **محفل:** میں تیور بدل کر بدنما چہرہ بنا کر بیٹھنے سے اٹھ جانا بہتر ہوگا۔
- 637** **اصلاح:** باطن کے بغیر بظاہر معصوم چہرہ بنانے سے باطنی پراگندگی ڈھکی نہیں جاسکتی۔

**638** **چرب:** زبان مجرم اور سادہ لوح ملزم کے درمیان انصاف برہنی فیصلہ دینا انتہائی دشوار ترین عمل بن جاتا ہے۔

- 639** **تحریک:** کی کامیابی کا راز تطہیر و احتساب کے عمل جاری رہنے میں مضمر ہوتا ہے۔
- 640** **ہر:** سوغات قابل تحسین مگر کتاب سردار تحائف ہوتی ہے۔
- 641** **علم:** عمل کے ساتھ ہو تو نیکیاں پکڑ لائے گا بصورت دیگر خود کیلئے سبب پکڑ بن جائے گا۔

**642** **نیک:** نیتی پر مبنی مختصر عیادت ہو تو عبادت ورنہ مریض کے لئے اذیت تصور ہوگی

**643** **خلوص:** کا اچانک پیدا ہونا محال نہیں البتہ اخلاص پر قائم و دائم رہنا بڑے ایثار کا متقاضی ہوتا ہے۔

- 644** **طاقت ور:** حریفوں سے مقابلہ ہو تو کمزور حلیفوں کا امتحان سخت ہو جاتا ہے۔
- 645** **اعلیٰ:** و عرفہ منزل مقصود تک رسائی کا رجحان اپنے رہبر کے آگے بے توقیری کا احساس نہیں ہونے دیتا۔

**646** **کشادہ:** جلد اور خوشنما سپر کی بنا پر تصنیف کی مقبولیت کا تصور مصنف کی خوش

فہمی تک ہی محدود رہیگی۔

**647 صلاحیت:** والوں کے مقابلہ میں ظاہری رنگ ڈھنگ کو ترجیح دینے والوں کی عقل کے درتے بے تصور کئے جائیں۔

**648 سیاست:** اور مایوسی کی راہیں بلکل الگ تھلگ ہیں لہذا آدمی کو ان میں سے فقط ایک کا انتخاب کرنا ہوگا۔

**649 مفاد:** پرست فرد کے تعلقات کسی سے بھی گہرے نہیں ہو سکتے۔

**650 ہر تحریک:** انسان سے بنیادی مقاصد کے علاوہ ظاہری قواعد پورا کرنے کی بھی متقاضی رہتی ہے۔

**651 حاضر:** جو ابی کسی تعلیم و تربیت کا نہیں انسانی ذہانت کا کرشمہ ہوتی ہے۔

**652 کبھی:** ضخیم کتابوں کا مطالعہ اور کبھی محض مختصر ترین حکایت انسانی اصلاح کیلئے کافی ہو جاتی ہے۔

**653 خوش نما:** الفاظ سے لوگوں کی دلچسپی اپنی جگہ مگر باوقار انداز سے گفتگو زیادہ موثر ہو سکتی ہے۔

**654 انسان:** ظاہری حال، چال، انداز گفتار، لباس اپنے حرکات و سکنات اور رویوں سے پہچانا جاتا ہے۔

**655 مفاد پرستی:** نمود کا چسکا اور بد خلقی انسان کیلئے فقط نفرتوں کی فصل اُگا سکتی ہے بس۔

**656 تہذیب:** وثقافت کا لحاظ برقرار ہو تو مقبولیت کو نعمت جانو ورنہ اس کے لئے تگ و دو نہ صرف شہرت پسندی بلکہ ہوس شہرت کہلائیگا۔

- (657) **مصنف:** کیلئے اپنی کتاب کی تفصیل لکھنے پر ہمہ وقت عبور حاصل رہ سکتا ہے۔
- (658) **کسر:** نفسی بڑے لوگوں کی پہچان ہوتی ہے۔
- (659) **منصب:** اقتدار اہلیت و دانائی کا ثبوت نہیں بلکہ کبھی تو نااہل حکمرانوں کے ہاتھوں وقت کے دانا لوگ قید و بند کا شکار ہو جاتے ہیں۔
- (660) **ایثار:** ذاتی خواہشات کی قربانی اور دوسروں کے غضب کو الفت میں بدلنے کا دوسرا نام ہے۔
- (661) **طاقت:** کا بے دریغ استعمال محکوم قوت کو متحد کر سکتا ہے۔
- (662) **حرینوں:** پر تضحیکانہ ضربیں لگانے سے خطاب اور کتاب کو محدود پیمانہ پر وقتی مقبولیت میسر آ سکتی ہے۔
- (663) **مصلحت:** کی پالیسی کو کمزوری کے اس حد تک یجانا کہ معاشرہ میں سبب ہتک ٹھہرے بے ضمیری کا باعث ہو سکتا ہے۔
- (664) **اصلاح:** کی خاطر کئے جانے والے وعظ میں اخلاص کا ہونا لازم جاننا چاہئے۔
- (665) **بگڑے:** ہوئے ماحول کا خوش دلی سے حصہ بن کر رہنے والا اپنی پارسائی کا دعویٰ کسی سے منوانہ سکے گا۔
- (666) **خفیہ:** سازشوں کی منصوبہ بندی انسان کو اچانک مشکل میں ڈال سکتی ہے۔
- (667) **تمام:** امور کے تہہ تک پہنچنا صلاحیت و ذہانت کا دوسرا نام ہے۔
- (668) **فرائض:** منصبی کی پابندی نظم کو دوام بخشتی ہے۔
- (669) **نادانستہ:** لغزش کے نسبت دانستہ جہل بگاڑ کثیر کا سبب بن سکتا ہے۔
- (670) **ووٹر:** اور لیڈر کے درمیان ایثار و قربانی کا حساب نہ ہو تب ہی تحریک کو انقلابی

کامیابیوں سے ہمکنار کیا جاسکتا ہے۔

- (671) **بے جا:** جذبات اور سلیقہ حیات میں ابدی اکھاڑ پچھاڑ کی رقابت ہے۔
- (672) **لباس:** کے بل بوتے پر کسی کو بھی درویشی یا بادشاہی کی سند نہیں ملا کرتی۔
- (673) **جھوٹ:** کوچھ منوانے کی خاطر سچ بھی بے توقیر ہو سکتا ہے۔
- (674) **اخلاق:** حسنہ کی دعوت کو بہانہ بنا کر غلط ماحول کا حصہ بنا بہت جلد رسوا کر سکتا ہے۔
- (675) **کنجوسوں:** سے کسی مفاد کی آس لگانا شہتوت کے بانجھ درخت کے تنوں سے لٹکنے کے مترادف ہوگا۔
- (676) **فتنہ:** مزاج فرد معرکہ آرائی میں شرکت کی بجائے تماش بین بننے کو زیادہ ترجیح دیتا ہے۔
- (677) **بدگمانی:** بری بلا اور بلا کسی نفع کے محض دارین کی تباہی و نقصان کا باعث ہے۔
- (678) **جو:** عمل لوگوں کے درمیان شرم ساری کا احساس دلاتا ہوتھائی میں بھی اس سے اجتناب کی ضرورت ہوگی۔
- (679) **علم:** مطالعہ اور ذاتی ذہانت کے بعد پرسکون ماحول بھی مصنف کی ضرورت میں داخل ہے۔
- (680) **معیاری:** تصنیف اپنی افادیت طویل عرصہ تک برقرار رکھ سکتی ہے۔
- (681) **نااہل:** قیادت فرضی اختلاف کے بل بوتے پر اپنی گرفت برقرار رکھنے میں مصروف عمل رہتی ہے۔
- (682) **وسعت:** قلبی اور وسیع النظری کی بدولت انسان کو بڑا تصور کیا جاتا ہے۔
- (683) **فاترالعقل:** لوگ بڑے پن کو سمجھنے سے قاصر رہتے ہیں۔

- (684) **تنقید:** سے پہلے معاملہ سے پوری واقفیت ضروری سمجھی جائے۔
- (685) **ہرانسان:** اپنی عقل کے پیمانہ کے مقدار سے ہی کسی تحریر و تقریر سے مقاصد اخذ کر پاتا ہے۔
- (686) **امتحان:** کی سختی گویا انسانی معیار بلندی کی علامت ہوتی ہے۔
- (687) **کمینہ:** پرور لوگوں کی سرداری کی نسبت بلند پایہ انسانوں کی پیروکاری کو ترجیح دینا بہتر ہوگا۔
- (688) **پوری:** دنیا میں بیک وقت بغاوت اور سرکشی کی بساط لپیٹنا شاید ناممکن ہو۔
- (689) **بشارت:** بڑی ہو یا چھوٹی شکر کی متقاضی ضرور ہوگی۔
- (690) **مفاد:** پرستی ظاہر ہونہ ہو قابلِ مذمت ضرور ہے۔
- (691) **نیکی:** کے صلہ کی فقط اللہ سے تمنا ہو کسی فرد سے طلب صلہ نیکی کو جھلس دیتا ہے
- (692) **حکمرانی:** کو دوام دینے کے لئے بلا تفریق لوگوں کو ہر ممکن سہولتیں دینا ہوں گی۔
- (693) **غلطی:** کی از خود بھی اچھی شہرت نہیں اس پر ڈٹنا یا اس سے مکر جانا شدید غلطیوں کو جنم دے سکتا ہے۔
- (694) **خدمت:** سرانجام دینے کے بعد احسان جتلا نا اس پر پانی پھیر دینے کے مترادف ہو سکتا ہے۔
- (695) **بیماری:** پارساؤں کے آگے درجات بلند کرانے جبکہ متکبر کے تکبر توڑ دینے کے سبب نعمت قرار پاتی ہے۔
- (696) **انمول:** الفاظ کا استعمال پاکیزہ عمل کے ساتھ ہی قابل ستائش ہو سکتا ہے۔

- (697) **مخصوص:** حالات کے تناظر میں کسی تنقید پر مبنی کتاب بہت جلد منجمد ہو سکتی ہے۔
- (698) **ہر طرح کا:** 'مشن'، نظم، سلیقہ، دلی لگاؤ، عملی کردار اور انسانی توجہ کی بدولت کامیابی سے ہمکنار ہو سکتا ہے۔
- (699) **متحد:** تہذیبیں ہمہ وقت سرخرو ہوئیں جبکہ منتشر قومیں صفحہ ہستی سے مٹ گئیں۔
- (700) **کتاب:** اپنی افادیت کے باوجود کسی قاری کی عقیدت سے ٹکرائے تو انکے لئے بے اثر ہو جاتی ہے۔
- (701) **حسد:** کئے بغیر اپنے ہم منصب سے سبقت لیجانے کی ضرورت جتنور ہے۔
- (702) **سیاست:** کا مقصد حقیقی خدمت ہو تو فلاح ورنہ انجام دارین تباہ ہوگا۔
- (703) **مفادات:** کی سیاست میں تنظیم کے اندر اکھاڑ پچھاڑ کی بھرمار ہو جاتی ہے۔
- (704) **صداقت:** سے ہر کام میں قلبی سکون میسر ہوگا۔
- (705) **سچائی:** ہر بات کی افادیت کو نکھارتی ہے۔
- (706) **صلاحیت:** اور کسی خاص ہنر کے بغیر محض شہرت کی خواہش انسان کے لئے مہنگا خواب ہی بن سکتا ہے۔
- (707) **انسانوں:** کے جم غفیر میں ہر کسی کو چند مزاج موافق لوگ مل ہی جاتے ہیں۔
- (708) **مخصوص:** طبقاتی فکر کے تحت جذباتی کتاب کا لکھنا قدرے آسان ہوتا ہے۔
- (709) **گفتار:** کی افادیت اپنی جگہ لیکن فہمیدہ کلام شاعری کی بات کچھ اور ہوتی ہے
- (710) **مشن:** کیلئے لوگوں کی دلجوئی درکار ہو تو داعی کو شائستہ انداز اپنانا لازم ہوگا۔
- (711) **توقیر:** وعزت کی تمنا کے ساتھ حصول عزت کا انداز اپنانا ضروری جانو۔
- (712) **باوقار:** مجالس میں شرکت سے ذہانت میں وسعت پیدا کی جاسکتی ہے۔

- (713) **طلب:** مشورہ کو اعزاز جان کر اخلاص پر مبنی مشورہ دیا جانا چاہئے۔
- (714) **بعض:** اوقات مصنف کی موجودگی قارئین کی نظر میں اپنی کتاب کا مقام بلندی کو ڈھک دینے کا سبب بھی بن سکتی ہے۔
- (715) **جانسبین:** کے درمیان غیر جانبدار کا بہانا ظلم میں حوصلہ افزائی کا باعث نہ بننے پائے
- (716) **محبت:** فطری اور غیر اختیاری عمل ہے جس کے نیک و بد کا انحصار فقط نیت سے پیوستہ ہوتا ہے۔
- (717) **لفظ:** محبت لطفوں اور قریبوں کا آسان عندیہ ہے تاہم اسے نباہ کر رکھنا ہر کسی کا روگ نہیں۔
- (718) **محبت:** محو سفر رہتی ہے البتہ جہاں شدت سے جمتی ہے وہاں انسان کو خطاب مجنوں دلاتی ہے۔
- (719) **عملی:** کردار خفت آمیز ہو تو الفاظ کے ہیر پھیر کی پارسائی کا آمد نہ ہوگی۔
- (720) **ہرشہر:** وقریہ کے نام کے پیچھے لمبی تاریخ اور ایک داستان مخفی رہتی ہے۔
- (721) **مہمان:** کیلئے مناسب انتظام تاخیر کی صورت میں انکا انتظار اور مزاج کے موافق رکھ رکھاؤ کے بدولت انسان مہمان نوازی کا درجہ پالیتا ہے۔
- (722) **انتظام:** مکمل ہونے کے بعد بروقت پہنچنا ہی مہمان کا بڑا پن تصور کیا جانا چاہئے
- (723) **محض:** نمود و نمائش کی خاطر ضیافتوں کا اہتمام کرنے والا بہت جلد مایوس اور شاکی نظر آئیگا۔
- (724) **دانائی:** وہ جس سے علم اور علم وہ جس سے اصلاح کا حصول ہوتا نظر آئے

کارآمد ہوگا۔

**(725) شفقت:** کے ساتھ ہنرمندی کی بہتر تربیت اپنے چھوٹوں کی گستاخانہ

جسارتوں سے محفوظ رکھنے کا بہتر نسخہ ہے۔

**(726) حسد:** کی بیماری انسان کو کسی کی صلاحیتوں کو سمجھنے اور خدمات کے اعتراف

سے محروم کر دیتی ہے۔

**(727) خوف:** خدا رکھنے والے کو اللہ تعالیٰ مخلوق کے خوف سے نجات عطا کر دیتا ہے

**(728) خوف:** اور لالچ انسان کو اپنی منشاء اور کسی بھی دعویٰ سے دست بردار کر سکتا ہے۔

**(729) توبہ:** کا مفہوم دانستہ اور نادانستہ ناشائستہ افعال یا اس کے ارادہ سے مکمل

روگردانی ہے۔

**(730) انسان:** دعویٰ سے نہیں عمل سے پہچانا جاتا ہے۔

**(731) مزاج:** سے مخالف عمل پر مجبوراً تسلسل بغاوت کو جنم دیتا ہے۔

**(732) دیانتدار:** قائد کیلئے چرب زبانی کی زحمت کرنے کی ضرورت نہیں پڑتی۔

**(733) دیانتداری:** اور ریاکاری بیک وقت کسی انسان میں جمع نہیں ہو سکتی۔

**(734) زبان:** کو استعمال کئے بغیر سر ہلا کر مخاطب کو جواب دینا زبان کی ناقدری اور

تکبر کی علامت ہو سکتی ہے۔

**(735) قطع:** کلامی ختم کرنے میں سبقت لینے والا ہی عقل و دانش کا حامل قرار پائے گا۔

**(736) قطع:** کلامی صرف عیاری و فساد کی نیت سے استوار تعلقات کی نسبت ہی بہتر

ہو سکتی ہے۔

**(737) والدین:** سے نفرت ہو تو ان کی اولاد سے محبت کا اظہار محض فتورنیت پر مبنی

ہوسکتا ہے۔

(738) **عقلمند:** اولاد اپنے تعلقات کے قیام میں اپنے والدین کو قطعاً بائی پاس نہیں کرتے۔

(739) **صلاحیت:** اور سیرت کے مقابلہ میں صورت کی تعریف کی کوئی اہمیت نہیں۔

(740) **اپنا:** تخلیقی مقصد کھو بیٹھنے والی ہر مخلوق اپنے ہی موجد کے ہاتھوں ہلاکت کی حقدار بن سکتی ہے۔

(741) **شکست:** سے دوچار ہونا نہیں بلکہ اُسے تسلیم نہ کرنے کی ہٹ دھرمی معیوب ہوگی

(742) **جیتنے:** کی تمنا رکھنے والے کو ہارنے کی دفاعی پوزیشن سے اچھی طرح آشنا ہونا چاہئے۔

(743) **شکست:** کے بعد اسکا پروپیگنڈہ کرنا فریقین میں سے کسی کے حق میں بھی بہتر نہیں۔

(744) **ماحول:** کی نزاکت کو جان کر بات کرنے والے ہی دانائی کی سند پالیتے ہیں

(745) **مغلوب:** و متاثر ذہن اپنے غالب کے اقوال ذکر کرنے میں کسی کو عیب کا احساس ہونے نہیں دیتا۔

(746) **ناشائستہ:** کردار سے روکنے کے لئے گفتار کا عمدہ لب و لہجہ بہترین نسخہ ہوسکتا ہے۔

(747) **بے راہ:** رو افراد کی جانب سے تنقید ہی پارساؤں کے لئے شرافت کی دلیل ہوسکتی ہے۔

(748) **دوستی:** جب حدود اللہ کو توڑنے لگے تو وہ عیارانہ دشمنی ہے۔

(749) **غیر:** محرموں سے اختلاط کو فساد کے سوا کوئی بھی خوشنما نام دینا فضول ہو سکتا ہے۔

(750) **پُرخلوص:** تعلقات میں اخلاص بڑی مشورہ ہی دیا جاتا ہے۔

(751) **سفاکانہ:** سوچ اور عداوت داعی کیلئے زیب نہیں۔

(752) **پر عزم:** حلیف ہی مشکل وقت میں منجر ہار میں پھنسی کشتی پار لگانے میں

مددگار بن سکتا ہے۔

(753) **آستین:** کاسا نپ جیتی بازی کا لیکھت کا پلٹ سکتا ہے۔

(754) **نیت:** میں خلوص نہ رہے تو خدمت کے گراں زحمت کو خیر باد کہو۔

(755) **انسانیت:** کے معماروں سے حسد رکھنا حاسد کیلئے زندہ جھلسنے سے کم نہیں۔

(756) **محسنوں:** کے احترام سے روگردانی غیروں کی غلامی کا باعث ہو سکتی ہے۔

(757) **زندگی:** میں کردار و گفتار کے ذریعہ تاریخ میں ہر کسی کو اپنے لئے کچھ جگہ

ضرور بنالینی چاہئے۔

(758) **ظاہر:** کے مقابلہ میں باطن کی پاکیزگی زیادہ پسندیدہ صفت قرار پائیگی۔

(759) **عمدہ:** سیرت کے حوالہ سے انسان کسی کی صورت پر دھوکہ کا شکار ہو سکتا ہے

(760) **فریفتہ:** ہونے کے بعد کسی کے لئے محبوب کی ہر اد پر فدا ہونا آسان نظر آتا ہے

(761) **بچوں:** کیلئے چالاکی جبکہ بڑوں کے حوالے سے بردبار خاموشی عقلمندی کی

اصل دلیل تصور کیا جاتا ہے۔

(762) **اجنبی:** فرد کو پرکھنے کیلئے بہترین کسوٹی انکے متعلقین ہو سکتے ہیں۔

(763) **جلد:** بازی اور دو چند مرتبہ بات دہرانے کی نسبت اطمینان کے ساتھ ایک ہی

مرتبہ میں اپنی منشاء کی وضاحت زیادہ باوقار رہتی ہے۔

- (764) **آداب:** قدر دانی بزرگ شمشیر سکھانے کی چیز نہیں عطاءِ ربی ہے جو کہ خوش نصیبوں کو ملتے ہیں۔
- (765) **تمام:** انسانوں کو مزاج موافق بنانے کی فکر مندی گزاران حیات تنگ کر سکتی ہے۔
- (766) **تنقید:** برائے تنقید نامعقول عمل تصور کیا جائیگا۔
- (767) **راہب:** بنویا پھر رہتی دنیا میں سلیقہ حیات و درگزر سیکھو۔
- (768) **جذبات:** پر قابو پانے کی بدولت ہی غلط اقدامات کو دلائل سے سمجھانے کی توفیق ملتی ہے۔
- (769) **غلط:** کروت کی خفت کو تاویلات کے انبار میں چھپانا ممکن نہیں۔
- (770) **فرشتہ:** صفت بننے کا ثبوت دلائل و تاویلات سے نہیں عملی کردار کی بدولت سے بنتا ہے۔
- (771) **عمدہ:** تحریر، شائستہ گفتار، باوقار انداز اور عملاً خدمت و پاکیزہ کردار ہر جگہ قابلِ داد ہوتا ہے۔
- (772) **قلم:** کاری کے ذریعے محض کتاب کے پیٹ بھرنے اور انمول تصنیف میں بہت جلد فرق واضح ہو سکتا ہے۔
- (773) **انسان:** بہتر تربیت کا اہتمام ضروری جانے خواہ کتنا ہی مشکل ذریعہ سے کیوں نہ ہو۔
- (774) **دانشمندی:** و دانائی اللہ کی عطاء ہے جس کی بدولت بہتر ہنرمندی کا حصول یقینی بن سکتا ہے۔
- (775) **اپنا:** تشخص محفل میں شیریں گفتاری یا پھر بردبار خاموشی سے متعارف کرائیں۔

- (776) **کم فہم:** سیاستدان عوامی تیور کا غلام جبکہ فہمیدہ قائد حقیقی قیادت اور لوگوں کے رخ لیکھت تبدیل کرنے میں اپنے خیالات کا شہسوار ہوتا ہے۔
- (777) **مخالفین:** کیلئے ہرزہ سرائی کے بعد تردیدوں اور وضاحتوں سے قیادت کی ناکامی و خفت مٹانا شاید ممکن نہ ہو پائے۔
- (778) **فرد:** واحد حکمران ہو یا کتنی ہی فولادی قوت کا مالک عوامی غیظ و غضب کے آگے سر تسلیم خم ہوگا۔
- (779) **وسائل:** کے بھر مار میں عیاشیوں کے شکنجے سے بچ نکلنا کمال خوش قسمتی ہوگی۔
- (780) **مظلوم:** لوگ مشکل حالات سے نکلنے کیلئے مضبوط حکمرانوں کے خلاف بھی غیر متوقع فیصلہ کر سکتے ہیں۔
- (781) **بلندیوں:** کا شاہکار انسان بھی دنیا سے متعلق دیگر امور میں دوسروں کی معمولی ہنرمندی کا محتاج ہو سکتا ہے۔
- (782) **دل:** آزاری تحریراً، گفتاراً اور عملاً ہر لحاظ سے ناپسندیدہ و معیوب عمل ہے۔
- (783) **محض:** انسانی خفت کو اجاگر کرنے کی خاطر کتابیں لکھ ڈالنا قلمی تذاقی اور قلم کی توہین ہوگی۔
- (784) **اہم:** مقاصد تک رسائی کی خاطر گھر کے خوشگوار ماحول کو مجبوراً صحیح خیر باد کہنا پڑ سکتا ہے۔
- (785) **تمام:** انسان شعوری / لاشعوری، دانستہ و غیر دانستہ طور پر دنیا میں ایک دوسرے کے مددگار ہوتے نظر آئینگے۔
- (786) **بے مقصد:** وہ بے ہنر زندگی پوری دنیا کے آگے خود کو مقروض رکھنا ہوتا ہے۔

- (787) **سننے:** کا مقصد بات کو سنوار کر تعمیر انسانیت کے کام لانے کی خاطر ہونا چاہئے
- (788) **اپنے:** باکمال لوگوں کی قدر دانی خوش نصیب انسانوں کے حصہ میں آتی ہے
- (789) **موروثی:** وقار اور منصب و اقدار کو برقرار رکھنے کیلئے عظیم سپوت کا ہونا لازمی ہوگا
- (790) **گناہ:** سرزد ہو جانے یا پھر الزام گناہ سے بد کرداروں کے نسبت پاکیزہ انسانوں کو ہی زیادہ دکھ و دھچکہ لگ سکتا ہے۔
- (791) **ظالم:** اور جابر کے سامنے معقول دلائل بھی بے اثر ہو سکتے ہیں۔
- (792) **اعلیٰ:** منصب اور ساتھ اخلاق حسنہ بھی ہو تو بات میں زیادہ اثر ممکن ہو سکتا ہے۔
- (793) **نمود:** کی خواہش کو الفاظ کے گورکھ دھندے میں چھپانا ممکن نہیں۔
- (794) **تنظیم:** کو پیچیدہ قواعد کے بجائے سادہ و ماہرانہ انداز میں چلانا بہتر اور آسان ہوتا ہے۔
- (795) **شرارت:** سے دور رہنے والوں کو شرف شرافت مل سکتا ہے۔
- (796) **باوقار:** صبر اور شکر کی اصل کسوٹی خوشی اور غمی کے مواقع ہوا کرتے ہیں۔
- (797) **بے انصافی:** پر مبنی متضاد فیصلوں سے قانون اپنی افادیت کھودیتا ہے۔
- (798) **ذہنی:** ہم آہنگی اور موافق مزاجی تنظیمی رفاقتوں کو برقرار رکھ سکتی ہے۔
- (799) **وسیع:** علم کی بدولت گفتار کی تفصیل میں دلچسپی پیدا کی جاسکتی ہے۔
- (800) **گندبے:** ماحول میں جکڑ جانے والے کی مثال طوفان میں پھنس جانے والے ملاح کی سی ہے۔
- (801) **جھل:** پر مبنی معاشرہ میں برگزیدہ ہستیوں کی قدر دانی اجاگر کرنا مشکل ترین عمل رہتا ہے۔

**(802) دوسروں:** کے مرہون منت زندگی گزارنے والوں کو اپنی ہر خواہش کو خیر باد

کہنا پڑتا ہے۔

**(803) غلطی:** کی بدترین صورت تحریری ہوتی ہے جس سے کسی صورت انکار ممکن

نہیں ہوتا۔

**(804) بڑھتی:** عمر کے ساتھ انسانی ترجیحات بھی بدلتی رہتی ہیں۔

**(805) ناتواں:** فرد کا معاشرتی ضابطوں سے ٹکرانا دیوانہ پن سمجھا جائیگا۔

**(806) عمل:** کے بغیر لگاتار زبانی جمع خرچی اعتماد کو داؤ پر لگانے کے مترادف ہوگی۔

**(807) عداوت:** اور محبت کی آپس میں دائمی دشمنی ہے مگر تعاقب کے لحاظ سے ان میں

یکسانیت پائی جاتی ہے۔

**(808) کچھ:** ناپسندیدہ افعال شروع میں مجبوراً پھر عادتاً اور آخر میں ضرورتاً تصور

کر لئے جاتے ہیں۔

**(809) بے:** جا خواہشات اخلاقی پستی کی ابتداء اور آرام دہ وسائل جلتی پرتیل کے

مماثل جبکہ قانونی کمزوریاں اس کی تکمیل کی انتہا کر دیتی ہیں۔

**(810) اخلاص:** کاملہ انکساری کو مفاد کے گرد گھومنے سے بچاتا ہے۔

**(811) ناتواں:** کی حق گوئی کو بھی شنوائی کے قابل نہیں سمجھا جاتا۔

**(812) پر خلوص:** محبت قابل قدر اور خاص کر والدین کی شفقت و محبت خوش

نصیبی ہے

**(813) خود:** والدین بننے سے قبل اپنے والدین کی قدر و احترام صد افتخار جانو۔

**(814) مشورہ:** قبول کرنے سے قبل فہم و فراست کی کسوٹی پر ضرور پرکھا جائے۔

**815 صرف:** پڑھنے کیلئے نہیں سمجھنے اور عملاً اسے آگے بڑھانے کیلئے علم نافع کی دعا مانگو۔

**816 کم ظرف:** انسان احسان فراموشی کا مرتکب ہوتا رہتا ہے۔

**817 قیید:** و بند کی اذیتوں سے پناہ کی طلب ہو۔

**818 ثالثی:** گراں قدر دیانتداری کے ساتھ ہو تو رحمت ورنہ دارین کے لئے زحمت کا خزانہ ہوگا۔

**819 سمجھدار:** لوگ صلاحیتوں کو گھمنڈ و تکبر کا ذریعہ نہیں بننے دیتے۔

**820 امن:** و آشتی تمام انسانوں کی مشترکہ ضرورت ہے۔

**821 اپنی:** ہر ترجیح کو عقلمندی کا سرٹیفیکٹ تصور کر بیٹھنا ہی اصل حماقت تصور کیا جائیگا۔

**822 ضروری:** نہیں ہر خطیب محفل کے تمام سامعین سے افضل و برتر بھی ہو۔

**823 مہمان:** کی تو اوضاع ضروری بھی ہو تو مہمان خانہ تک ہی اسے محدود رکھنے میں عافیت جانو۔

**824 صلہ رحمی:** کو اجازت کے بغیر چار دیواری میں جانے کا آڑ بنا لینا

دیانت کو بدنام کرنے کا نام ہے۔

**825 ہر طرف:** سے لعن طعن کی کثرت انسان کو راست اقدام پر اکسا سکتی ہے۔

**826 احساس:** برتری کا چکر انسان کو فضول خرچی کا شکار بنا سکتا ہے۔

**827 جس:** انداز کا انقلاب ہو اسی معیار کے رہبر کا ہونا بھی لازمی ہونا چاہئے۔

**828 انتقامی:** اور دفاعی قوت سے لاچار لوگ ہی اکثر آبروریزی جیسی اذیت کا

شکار بن جاتے ہیں۔

- (829) **محبوب:** کی معمولی تکلیف بھی اذیت کی انتہا کر سکتی ہے چہ جائے انکی موت
- (830) **جذبات:** کے وقتی فوائد انکے تادیر مضر اثرات کے مقابلہ میں ہیچ جانو۔
- (831) **جذبات:** کی شکار قیادت کے مقابلہ میں نرم خور ہبری زیادہ دیر پا ہوتی ہے۔
- (832) **مستظم:** کو ادارہ کی کامیابی اور ذاتی مفاد میں سے ایک کا انتخاب کرنا لازمی ہے
- (833) **شدید:** مخالفت کسی کے ہر ادا کو قابل نفرت بنا دیتی ہے۔
- (834) **خود:** دار داعی اپنے مشن کے تسلسل سے تادیر مایوس نہیں ہوتا۔
- (835) **تنظیم:** سے خلوص رہبر کیلئے عظمت کا درجہ پاتا ہے۔
- (836) **شدید:** مخالفت کا مطلب ایک زاویہ میں کسی سے ذہنی طور پر متاثر ہونے کا اظہار بھی ہو سکتا ہے۔
- (837) **سرمایہ:** جمع کرنے کیلئے ابتدائی محنت ہی مشقت کا اصل گھونٹ قرار پاتا ہے۔
- (838) **دولت:** کمانے کا عمل اسے سنبھالنے کے مقابلہ میں آسان ہوتا ہے۔
- (839) **انقلاب:** برپا کرنے والوں کو باصلاحیت افرادی قوت جمع کرنے پر زیادہ توجہ دینا ضروری ہوگا۔
- (840) **جونظام:** انسانوں پر اپنی افادیت اجاگر نہ کر سکے عنقریب شکست و ریخت کا شکار ہو سکتا ہے۔
- (841) **لالچ:** اور طمع ہمہ وقت انسان کو ضمیر کا سوداگر بنا سکتا ہے۔
- (842) **وقت:** کے قدر دانوں نے ہر دور میں عروج پائی۔
- (843) **دولت:** کی فراوانی کو نظام کی تباہی کا ذریعہ نہ بننے دیں۔
- (844) **اپنے:** محبوب اور قدر دان محسن کی ناز پر اور اولاد سے شفقت و محبت ضروری

اور مجبوری بھی ہوتی ہے۔

- (845) **کمزور:** حریف کے کرتب کا مذاق نہ اڑائے البتہ مضبوط مقابل کے داؤ پیچ سے سبق سیکھنا اچھا معمول ہوگا۔
- (846) **مزاج:** کی موافق خبر آدمی کے دل کی آواز بن جاتی ہے۔
- (847) **محفل:** کو باوقار رکھنے کیلئے اسپیکر کا ہونا مہذب دنیا کا اصول چلا آیا ہے۔
- (848) **اپنے:** ہم سنگ و ہم پلہ لوگوں میں سبقت لینے کا دوسرا نام بہتر استعداد کہلائے گا۔
- (849) **باعمل:** قیادت سیاسی نعرہ کو بوگس ہونے سے بچانے میں کامیاب ہو سکتی ہے۔
- (850) **محفل:** کے اندر سرگوشی شکوک و شبہات کا ذریعہ بنتی ہے۔
- (851) **خوب:** روئی اللہ کی عطا ہے جسے لباس کی سادگی سے کوئی فرق نہیں پڑتا۔
- (852) **مخالف:** سوچ پر مبنی مطالعہ سے متضاد کتاب لکھی جاسکے گی۔
- (853) **قیادت:** تک رسائی کی راہیں مسدود کرنے سے کرپشن کے راستے کھلتے ہیں
- (854) **زوجین:** کے درمیان تفرقہ ڈالنے والا فتنہ باز کہلائے گا۔
- (855) **بعض:** لوگوں نے امیر اور غریب کی موت کو بھی متضاد غم دیکھنا شروع کر دیا ہے۔
- (856) **مایوس:** ذہن مفاد عامہ کی ہر سوچ سے قاصر رہ جاتا ہے۔
- (857) **علم:** و مطالعہ کیلئے ذہانت کے ساتھ بھرپور توجہ بھی درکار ہوگی۔
- (858) **زبان:** کے بول ہی دراصل انسان کی مادری و قومی شناخت بنتے ہیں۔
- (859) **متوجہ:** لوگوں سے بات کرنے میں سرور و اطمینان ملتا ہے۔
- (860) **حزب:** مخالف کا نہ ہونا یا اس پر برتری و اعتماد حاصل کرنا نعمت اور رحمت قرار پائے گا۔

**861 اداسی:** اور دلشادی کا تعلق درپیش حالات کے علاوہ زیادہ تر انسانی ذہنی

توانائی اور صحت سے بھی وابستہ ہوتا ہے۔

**862 ماحول:** انسان میں بہت کچھ تبدیلی رونما کر سکتا ہے۔

**863 ہر:** قسم کی تصنیف اور تحریر کیلئے آداب اور اپنے سیاق و سباق مقرر ہوا کرتے ہیں۔

**864 جامع:** تصنیف مصنف اور اس کے ادارے کی پہچان بن سکتی ہے۔

**865 اپنی:** زبان کا محافظ اکثر نجشوں اور اذیتوں سے محفوظ رہ سکتا ہے۔

**866 فانی:** دنیا دار السفر اور ہر ذی روح اپنے مخصوص مقاصد سے زیر بار اس

میں محوسفر ہوتا ہے۔

**867 سفر:** میں ایک ساتھ ہونے کے باوجود لوگوں کے مقاصد یکساں نہیں ہو سکتے۔

**868 اجتماعی:** فکر اور پاکیزہ عمل خاندانوں میں پرسکون ماحول جنم دیتا ہے۔

**869 بے داغ:** ماضی کے حامل حریف سے اخلاقی برتری پانے میں مشکل درپیش

آ سکتی ہے۔

**870 بے جا:** توقعات اور مطالبات سے بالاتر تعلقات پائیدار ثابت ہوتے ہیں

**871 پاکیزہ:** زبان انسانوں کی صفت جبکہ گندی زبان لوگوں کی غیبت پر پلقتی ہے

**872 بحث:** و تکرار اور متضاد فکر کے بل بوتے پر قائم تنظیمی ڈھانچہ زیادہ دیر پائیں

ہو سکتا۔

**873 والدین:** ناز پرور اور باادب اولاد کی خاطر اپنے بہت سارے مفادات

قربان کر دیتے ہیں۔

**874 بعض:** لوگ محض اپنے مضبوط ارادوں کے سہارے عروج کی تلاش میں

ہوتے ہیں۔

(875) **زندگی:** نعمتوں اور زحمتوں کے درمیان پل کی مانند ہے جسے شکر کی مدد سے پار کیا جاسکتا ہے۔

(876) **شاعر:** مختصر ترین انداز میں جامع مقاصد سمجھانے میں مہارت کے سبب مادر لغات قرار پاسکتا ہے۔

(877) **جس:** گروہ میں عزت نفس بچانے کی خاطر شامل ہونا مجبوری بن جائے اسے تنظیم نہیں محض غنڈوں کے ٹولہ سے تعبیر کیا جاسکتا ہے۔

(878) **والدین:** کے زغہ سے سرکشی میں نکلنے والا اپنی اولاد کے ہاتھوں ضرور ذلت و رسوائی کا نشانہ بنے گا۔

(879) **بالادست:** قوت اپنی مخالفت کو بغاوت جبکہ زیر دست طبقہ اسے اپنے لئے ظلم و شقاوت سے تعبیر کرتا ہے۔

(880) **بگڑے:** ہوئے معاشرہ میں منفی و انفرادی جبکہ مہذب معاشروں میں مثبت و اجتماعی مفادات کا درس مروج ہوتا ہے۔

(881) **کمزور:** پالیسیوں کی مارے تنظیم میں دراڑ پڑتے دیکھ کر ہمسفر ساتھی آپس کی لعن طعن میں مبتلا ہو جاتے ہیں۔

(882) **محض:** دوسروں کا سہارا پانچ کے ہاتھوں میں بیساکھیوں کے مانند ہوگا۔

(883) **رواداری:** ہر معاشرہ میں انسان کیلئے قوی تعلقات کی بنیاد بن سکتی ہے۔

(884) **تنظیم:** و تحریک کو فعال اور مربوط رکھنے کیلئے عمدہ لٹریچر اور عملی تربیت لازمی ہے۔

(885) **کچھ:** لوگ دباؤ میں آکر محض محفل سے جی چرانے کو واک آؤٹ کا نام دیتے ہیں

(886) **فتح:** کولپور شکر اور شکست کو سبق آموزی کیلئے تہہ دل سے قبول کر لینے سے

اطمینان قلب میسر ہوگا۔

(887) **لاچی:** دوست منزل کا ساتھی نہ ہونے کے علاوہ زراسی کمزوری دیکھ کر

حریف کے در پر نظریں جمادے گا۔

(888) **تفرقہ بازی:** خاندانوں اور مملکتوں کے جڑوں کو کھوکھلا کر دیتی ہے۔

(889) **دعوت:** میں بروقت پہنچنا شرافت جبکہ جان کر انتظار کرنا تکبر کی علامت ہوگی۔

(890) **اعلیٰ:** اور خالص نیک مقاصد سے پیوستہ زندگی خوشگوار گزرتی ہے۔

(891) **ماحول:** انسان کو مکمل گھیرتا یا پھر بغاوت پر مجبور کر دیتا ہے۔

(892) **شادی:** کئے بغیر انسان ماحول میں اجنبی لگ سکتا ہے۔

(893) **انمول:** پیرا سہ میں ضخیم کتابوں کے مصنف پڑھے لکھوں کے ہاں ہی

قدر دانی پاتا ہے۔

(894) **باصلاحیت:** باپ کے بیٹے جبکہ بھرپور صلاحیتوں کے مالک بیٹوں کے

والدین خوش نصیب ہوتے ہیں۔

(895) **نکمے:** لوگوں کی بے جا تنقید سے انسانی جوہر متاثر نہیں ہو سکتے۔

(896) **لالچ:** اور خوف سے بالاتر احترام کو حقیقی تعظیم تصور کیا جائے گا۔

(897) **تنظیم:** کارا زبانی نہ رہے تو زوال مقدر بن جاتا ہے۔

(898) **منظم:** فرد میں منساری بھی ہو تو ان کے ساتھ چلنے میں انسان کو فخر و خوشی

میسر ہوگی۔

(899) **ذاتی:** مفادات کا اسیر باصلاحیت انسانوں کو ساتھ ملانے سے قاصر ہوگا۔

- (900) **دین:** د دنیا کے معمولات متاثر کئے بغیر کسی کھیل سے دلچسپی بہتر صحت کیلئے کارآمد ہو سکتی ہے۔
- (901) **خاندان:** اور معاشرہ میں کامیاب زندگی گزارنا برداشت و درگزر کا عین ثبوت جانا جائیگا۔
- (902) **محبت:** کاچسکہ انسان کو ناز و نخرہ اٹھانے کا عادی بنا سکتا ہے۔
- (903) **عمدہ:** کتابیں لائبریری کی زینت جبکہ لغت کی کتاب اسکی ماسٹر مائنڈ ہوتی ہے
- (904) **عداوت:** انسان کے اعتدال و شرافت کا کھلا دشمن ہوتا ہے۔
- (905) **خود:** داری جواں مردی جبکہ بلا تحقیق تقلید بے بسی کا درس دیتی ہے۔
- (906) **حسد:** کی ناسور وحشی بلاؤں کی طرح ہر مثبت پہلو ہٹپ کر جاتا ہے۔
- (907) **متکبرین:** کے علاوہ ہر ہم خوبتہ سفر و حضر میں یکجا ہو سکتا ہے۔
- (908) **معاون:** اور سیکرٹری سے لاطعلقى امور نمٹانے کو ناممکن بنا سکتی ہے۔
- (909) **مربوط:** وابستگیوں کی جھرمٹ میں قطع تعلق کا مطلب محض ٹینشن کا ٹھیکہ دار بننا ہوتا ہے۔
- (910) **عام:** حریف کے مقابلہ میں موروثی منصب دار کو شکست فاش دینے میں کئی گنا زیادہ قوت و توانائی کا مظاہرہ کرنا پڑ سکتا ہے۔
- (911) **صبر:** و شکر انسان پر احسان و انعامات جبکہ ضد و طلب مصائب و مشکلات کے دروازے کھول سکتے ہیں۔
- (912) **غیر:** سیاسی ہونے کے دعویداروں کو سیاستدانوں پر تنقید کا بوجھ اٹھانا بھی چھوڑ دینا چاہئے۔

- (913) **تحریک:** کو کامیابی سے ہمکنار کرنے سے عروج پر برقرار رکھنا زیادہ امتحان طلب ہوتا ہے۔
- (914) **کامیاب:** محرک کیلئے عزت کی موت یا پھر تحریک کو ذلت کے ساتھ دیکھنے کا مرحلہ آپہنچنا بدترین امتحان ہوتا ہے۔
- (915) **کم ظرف:** لوگ سیاسی کامیابیوں میں ساتھ چمٹے رہنے اور امتحان کے وقت کھسک جانے میں بہت جلد باز ہوتے ہیں۔
- (916) **وقتی:** مشکل میں ممکن ہے کارکن اذیت کا شکار ہو جبکہ اصل مصیبت میں تنظیم کے لیڈر پندہ دار تک پہنچ سکتے ہیں۔
- (917) **منتشر:** تحریک میں مفادات کی طرح مضمرات بھی انسان کو تنہا بھگتنے پڑ سکتے ہیں
- (918) **محنت:** کی کمائی کے برکات تادیر قائم رہ سکتے ہیں۔
- (919) **بہت:** سی برگزیدہ ہستیوں کو زندگی کے مقابلہ میں موت کے بعد زیادہ فیض یاب تصور کر لیا جاتا ہے۔
- (920) **شدید:** بیماری میں علاج کی بے بسی اور دوسروں کی محتاجی تکلیف کے احساس کو دوچند کر سکتی ہے۔
- (921) **کتاب:** طویل تفصیلات یا پھر مختصر انداز پر مشتمل رہے مقبولیت کا اصل راز اس کے مطالعہ سے لوگوں کی دلچسپی میں پوشیدہ ہوتا ہے۔
- (922) **علم:** کو عملی مطالعہ کی بدولت زیبائش سے آراستہ کیا جاسکتا ہے۔
- (923) **پروقتار:** شفقت بچوں کو آداب و احترام جبکہ بے جالا ڈگستاخانہ ارتکاب سکھاتا ہے۔

**924 فہمیدہ:** انسانوں کیلئے مستقل کامیابی کی خاطر عارضی فوائد قربان کرنا آسان ہوتے ہیں۔

**925 فضول:** خرچ لوگ بے جا ذاتی نقصان کے علاوہ شیطان کے بھائی بند کہلائیں گے۔

**926 انسانیت:** کی تعمیر کیلئے سوچنا مہذب معاشرہ کی پہچان ہوتی ہے۔

**927 ناعاقبت:** اندیش حکمران اور بددیانت اپوزیشن عوام کو گندم کی طرح پیسنے کیلئے ایک ہی چکی کے دو پاٹ ہو سکتے ہیں۔

**928 انسان:** کیلئے ہر فن مولا بننا اور قارئین کیلئے ہر کتاب کی تہہ تک پہنچانا ممکن ہو سکتا ہے۔

**929 موجودہ:** دور میں لفظ ”مصروفیت“ ضرورت سے زیادہ بلکہ بطور فیشن استعمال ہونے لگا ہے۔

**930 اپنے:** مسائل اپنی مدد آپ نہ نمٹانے والوں کو کمینہ پرور ٹالٹوں کا بھی سامنا کرنا پڑ سکتا ہے۔

**931 ٹالٹوں:** کا رخ اپنی طرف سنجیدہ انسانوں کو رنجیدہ کر دیتا ہے۔

**932 بچوں:** کو تربیت کے ساتھ ذاتی حیثیت کے مطابق منصب سونپنے کے ذریعہ احساس ذمہ داری دلانا چاہئے۔

**933 نقصانات:** کی پروا کئے بغیر ہی دوسروں کی رہنمائی کا اعزاز حاصل ہو سکتا ہے

**934 مطالعہ:** کے استفادہ سے قاصر فرد کو کتاب سے نہیں اپنی ہی حالت زار سے مایوس ہونا چاہئے۔

**935 غیروں:** کے خواہشات کی تکمیل کی خاطر اپنوں سے بغاوت ناقص ذہانت کی دلیل ہوتی ہے۔

**936 معرکہ:** مار لینے کی خواہش شجاعت مگر بلا ترتیب و حکمت ہر جنگ میں کو دینا سبب بے بسی اور حماقت ہوگا۔

**937 دنیا:** والوں سے بچہ آزمائی کا پیمانہ آپ کے نزدیک کچھ بھی صحیح مگر والدین کے آگے عجز و ندامت ہی طاقت کا اصل سرچشمہ قرار پائیگا۔

**938 محبوب:** اور ناز پرور کی مصیبت کے وقت مدد سے لا چاری انسان کی حالت زار بنا سکتا ہے۔

**939 نظام:** کی مضبوط و کمزور عملداری منصب کی اہمیت پر اثر انداز واقع ہو سکتی ہے۔

**940 آپس:** کے تعلقات کو سادگی کی مدد سے آسان تر بنایا جاسکتا ہے۔

**941 ضخیم:** کتابیں وقت کے اہتمام کے ساتھ جبکہ مختصر ترین کتابیں راہ رو قارئین کیلئے بھی استفادہ کا ذریعہ بن سکتی ہیں۔

**942 بزنس:** کو آگے بڑھانے کیلئے آمدنی پر خرچ کم کرنے کا تصور ہونا بطور لازمی شرط اپنانا ہوگا۔

**943 سیاستدان:** ماضی کی روشنی میں حال جبکہ مصنف حال کے تناظر میں مستقبل کو سنوارنے کیلئے کوشاں رہتا ہے۔

**944 اپنی:** تنظیم کو سنوارنا ہر کسی کا حق ہے لیکن اصلاح کی صلاحیتیں بھی دوسروں سے بڑھ کر ہونی چاہئیں۔

**945 مضبوط:** نظریاتی ذہن انسان کو ذاتی و منفی رجحان سے بروقت روک سکتا ہے

**946 مستقل:** عملی تربیت کے بغیر تنظیم کو فعال نہیں فقط اُس کے کمزور ڈھانچہ کو ہی برقرار رکھنا ممکن ہو سکتا ہے۔

**947 بہت:** سارے معاملات کو خلط ملط کرنے والے کو سنجیدگی سے ایک کام سے نمٹنا بھی نصیب نہیں ہو پاتا۔

**948 مشاورت:** وہ جس پر سنجیدگی سے عمل درآمد کا اہتمام بھی ہو کارآمد تصور کی جائے گی

**949 جہان:** سنجیدہ مشاورت، مضبوط گرفت، انصاف اور ایثار کا سلسلہ نہ ہو وہاں گھر، خاندان، ملک اور کسی معاشرہ کو بکھرنے سے کوئی طاقت بچا نہیں سکتی۔

**950 دولت:** کی بھر مار نہیں شفاف اور درست معاملات انسان کے لئے باعث اطمینان ہو سکتے ہیں۔

**951 انسان:** اپنے اظہار خیال سے محفل کو اپنے متعلق رائے قائم کرنے کا موقعہ فراہم کرتا ہے۔

**952 دوران:** تعلیم بچوں کو سیاست سے دور رکھنے کا اظہار اور عملی کردار اکثر گھرانوں میں متضاد نظر آتا ہے۔

**953 ناز پرور:** لاڈلے کی ذہنی یا جسمانی معذوری دل شادا انسان کو قدرے لاغر و نڈھال بنا سکتی ہے۔

**954 انسان:** کو حالت نزع کے عالم میں ایک گھونٹ سانس کیلئے ہاتھ پیر مارنے والی بے بسی کی گھڑی ہمہ وقت یاد ہونی چاہئے۔

**955 انسانی:** دل خلوص یا منافقت و ریا کاری میں سے ایک کا مسکن ہو سکتا ہے۔

**956 نازک:** مزاج اور متکبر دوست زرا سی بے توجہی کو بھی ناقابل برداشت تصور

کر لیتا ہے۔

(957) **انتقام:** پسندی اور تکبر پر خلوص دوستوں کی بیخ کنی اور دشمنی میں اضافے کے

سب سے بڑے اوزار ہیں۔

(958) **محض:** اپنے تعلق کی بہتری کی خوش فہمی میں ظلم کے معماروں سے مراسم

برقرار رکھنا ظلم میں معاونت تصور ہوگی۔

(959) **اگر:** تکبر کے بدبودار گھونسلہ سے متکبر کو اڑانے کی ہمت نہ ہو تو حکمت کے

ساتھ تعلق میں بتدریج کمی میں بہتری ہوگی۔

(960) **تنہائی:** سے بچنے کا تقاضا انسان کو اپنی عقل موافق لوگوں کو ڈھونڈنے پر

آمادہ کرتا ہے۔

(961) **یکجا:** ہونا ہی لوگوں کی عقل کے مناسبت سے سیاسی سوچ کی یکسانیت کی

دلیل ہوتی ہے۔

(962) **عمدہ:** مقاصد لیکر چلنے والے تھکن محسوس کئے بغیر تکمیل تک رسائی میں دلچسپی

رکھنا چاہتے ہیں۔

(963) **ٹینشن:** دینے لینے اور بلاوجہ سہنے کی پالیسی کو حکمت عملی سے تعبیر کرنا انسانی

اخلاق کو منہدم کرنے کے مترادف ہے۔

(964) **خام خیال:** کارکن تحریک کے دروازہ پر بیٹھ کر متحرک انسان اور تحریک کے

درمیان حائل ہو جاتا ہے۔

(965) **اپنے:** بڑوں کے احکامات سے لاپرواہی انسان کی اہمیت گھٹا دیتی ہے۔

(966) **مصنف:** وقارین آپس میں محسن و معاون کا کردار ہوا کرتے ہیں۔

(967) **آدمی:** کسی کام کو مقصد حیات بنا دیں تو ایک دن ضرور کامیابی سے ہمکنار ہو

سکتا ہے

(968) **بلند:** پایہ انسان خدمات کا صلہ طلب کئے بغیر آگے بڑھنے کی جستجو میں منہمک

رہتے ہیں۔

(969) **ذاتی:** مفادات کو پاکیزہ مذہب کا لبادہ اڑھانے والوں کے دارین رسوا کن

ہو سکتے ہیں۔

(970) **گہرے:** پردوں کی آڑ کے باوجود قاتل قتل ایسے قبیح عمل کو چھپانے سے

قاصر ہی رہ سکتا ہے البتہ سزا پانا نہ پانا یہ ایک الگ بحث ہو سکتی ہے۔

(971) **باوقار:** احترام کے بہتر اثرات نئی نسل تک با آسانی منتقلی جبکہ منافقانہ

چاپلوسی کا اولاد پر بھی منفی رد عمل کا امکان یقینی ہو سکتا ہے۔

(972) **خوبصورتی:** نعمت کے بجائے نادار خواتین کیلئے بے آبرو معاشرہ میں بعض

اوقات زحمت بلکہ کڑا امتحان بن سکتی ہے۔

(973) **بہتر:** شاعری، کتابت اور عمدہ خطابت میں سے ہر ایک کیلئے ذہنی آمادگی

پہلی شرط ہوگی۔

(974) **دولت:** اور وسائل کی بھرمار کبھی احمق و کمینہ پرور انسان کو بھی حاکم بنا ڈالتا ہے

(975) **نا اہل:** اور دل میں نکما چور بسانے والی اولاد باوجود تمام تر آسائشوں کے

والد کی متروکہ کمائی کے اعتراف سے جی چراتا رہیگا۔

(976) **تقدیر:** عظیم حقیقت ضرور ہے لیکن ہر تدبیر سے مفلس انسانوں کو اسے بطور

بہانہ تراشنے کی شاید اجازت نہ ہو۔

- (977) **حیثیت:** سے بڑھکر طلبِ عزت گویا اپنی توقیر داؤ پر لگانا ہے۔
- (978) **بظاہر:** نیک نظر آنے والوں کی نافرمان، اوباش اور بد معاش اولاد کا نصیب کے علاوہ والدین کے خفیہ نقائص و خامیوں سے بھی تعلق ہو سکتا ہے۔
- (979) **دل آزاری:** تکبر کا شاخسانہ اور انسانی چہرہ پر بد نما داغ رہتا ہے۔
- (980) **دل:** خراش اذیتیں پہنچا دینے کے بعد معذرتوں کے ذریعہ کسی سے مقامِ حرمت کی تمنا فضول سمجھی جائے۔
- (981) **بے اولاد:** ہونے اور نافرمان اولاد کی سنگینی کا توازن سمجھنے میں دشواری ممکن ہو سکتی ہے۔
- (982) **انفرادی:** بے راہ روی بلند منصب تک رسائی کے بعد انسان کے لئے باعثِ شرمندگی بن سکتی ہے۔
- (983) **اندرونی:** خباثت بلا آخر چہرے کی فرضی معصومیت بے نقاب کر ہی دیتی ہے۔
- (984) **اپنے:** سیاسی کارکنوں اور فرمانبردار ساتھیوں کو حسبِ ضرورت معاشرتی سہولیات فراہم کرنا اعلیٰ ظرفی کا حصہ قرار پائیگا۔
- (985) **انسانی:** ہاتھوں سے دکھ سہنے والے با آسانی منفی رجحان کا شکار بن جاتے ہیں۔
- (986) **ہرزمانے:** کی اپنی مہلک اور موذی بیماریاں تھیں، ہیں اور رہیں گی۔
- (987) **موذی:** بیماری فرہہ جسامت، خوشحال زندگی اور دنیا کی تمام آسائشوں کو انسان سے یکنخت اور لمحہ بھر میں خاکستر کر دیتی ہے۔
- (988) **ہر مشکل:**، بیماری اور کڑے امتحان میں قوی ایمان ہی انسان کو صبر و تحمل کے اعلیٰ منصب پر فائز کر پائیگا۔

(989) **انسانی:** چھٹی حس کا کردار مثبت تو کبھی خدشات کی صورت میں شدید منفی نتائج بھی برآمد کر سکتا ہے۔

(990) **بے حس:** انسان سے بے ضمیری کا شکوہ بھی ایک طرح فضول تصور کیا جائیگا۔

(991) **فحش گوئی:** کے ساتھ بے ہودہ مخالفت انسان کو صلح کے بعد بھی کسی کا سامنا کرنے کا اہل نہیں رہنے دیتی ہے۔

(992) **باصلاحیت:** انسان کبھی بھی کسی کے عمدہ ایجاد و تالیف پر قدغن نہ لگائیگا۔

(993) **منفی:** رویہ اور بلا تحمل ہر کسی سے شکوہ انسان کو غیر محسوس انداز میں معاشرہ سے کاٹ دیتا ہے۔

(994) **سخت:** رویہ برنس کیلئے ناسور ثابت ہو سکتا ہے۔

(995) **دنیا:** میں خوش نصیب ہیں وہ لوگ کی جنکی اولاد اُنکے اشارہ کی تابع ہوتے ہیں۔

(996) **شفقت:** کے علاوہ والدین کا ہر عمل حتیٰ کے تنبیہ بھی اولاد کیلئے باعث خیر تصور کی جانی چاہیے۔

(997) **دنیا:** میں تمام مخلوق کی حرکات، سلکناات و تعمیری استعداد کا استعمال انسانی ذات کے گرد گھومتا ہے۔

(998) **عمومی:** نفع رساں ہر کام کو پر عزم ابتدا سے انہماک کے ساتھ انتہا و کامیابی تک پہنچانا قابل رشک بنتا ہے۔

(999) **سمجھدار:** کیلئے اشارہ کے فارمولے کے تحت بعض تصنیفات انتہائی مختصر ہوا کرتی ہیں۔

1000 تمام: کتابیں حصولِ فوائد کی خاطر پڑھی جاتی ہے اگر اس مقصد میں کچھ کمی رہ جانے کا احساس ہو تو کتاب کو ایک مرتبہ پھر مطالعہ کیلئے ضرور اٹھانا چاہیے۔















